

جہاد فی سبیل اللہ کی فضیلت

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:

اس ذات کی قسم جس کے ہاتھ میں میری جان ہے۔ اگر یہ بات نہ ہوتی کہ کچھ ایمان دار لوگ سواری نہ ہونے کی بنا پر میرے ساتھ جنگ میں شامل نہ ہو سکنے پر پریشان ہو جائیں گے تو میں اللہ کی راہ میں کسی بھی جنگ سے پیچھے نہ رہتا۔

اس ذات کی قسم جس کے ہاتھ میں میری جان ہے میں پسند کرتا ہوں کہ اللہ کی راہ میں مارا جاؤں پھر زندہ کیا جاؤں، پھر مارا جاؤں پھر زندہ کیا جاؤں، پھر مارا جاؤں پھر زندہ کیا جاؤں۔“

نیکی اور برائی

(۴۱)..... وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أَحْسَنَ أَحَدُكُمْ إِسْلَامَهُ فَكُلُّ حَسَنَةٍ يَعْمَلُهَا تُكْتَبُ لَهُ بِعَشْرِ امْتِثَالِهَا إِلَى سَبْعِ مِائَةِ ضِعْفٍ - وَكُلُّ سَيِّئَةٍ يَعْمَلُهَا تُكْتَبُ بِمِثْلِهَا حَتَّى لَقِيَ اللَّهَ - [بخاری: ۴۲ - مسلم: ۱۲۹]

”حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: جب تم میں سے کوئی شخص اپنے ایمان کو اچھا بنالے تو پھر وہ جو بھی نیکی کرے گا وہ دس گنا سے لے کر سات سو تک لکھی جاتی ہے۔ اور اگر کسی برائی کا ارتکاب کرے گا تو وہ اتنی لکھی جائے گی جتنی اس نے کی ہوگی، یہاں تک کہ اللہ سے جا ملے۔“

إِذَا أَحْسَنَ أَحَدُكُمْ إِسْلَامَهُ: یعنی کوئی تم میں سے اپنے اسلام کو اچھا، عمدہ اور خالص بنالے جس طرح قرآن میں اللہ تعالیٰ فرماتے ہیں:

﴿بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ﴾ [البقرة: ۱۱۳]

یعنی ”جس نے اپنے چہرے کو اللہ تعالیٰ کے لیے فرماں بردار کر دیا اور وہ نیکی کرنے والا ہوا تو اس کے لیے اس کے رب کے پاس اس کا اجر ہوگا۔“

تو معنی یہ ہوگا کہ جب اس کا اسلام اچھا ہو گیا یعنی اس کا اعتقاد بھی اور قلبی اخلاص بھی مضبوط ہو گیا اور اسلام اس کے ظاہر و باطن میں رچ بس گیا اور عمل کے وقت اپنے رب کو اپنے قریب سمجھنے لگا گویا کہ وہ اسے دیکھ رہا ہے یا اس کا رب اسے دیکھ رہا ہے۔

فكل حسنة يعملها تكتب به بعشر امثالها: تو ہر نیکی دس گنا سے سات سو تک لکھی جاتی ہے۔

یعنی اعمال کی حیثیت و مقام کو ملحوظ رکھتے ہوئے اور حالات و مواقع کا اعتبار کرتے ہوئے اور افراد و اشخاص کی انفرادیت اور امتیازات کے پیش نظر درجات و مراتب میں بھی اختلاف ہوگا۔

اور آیت ﴿وَاللَّهُ يُضَاعِفُ لِمَنْ يَشَاءُ﴾ [البقرة: ۱۶۱/۲] سے تو یہ ثابت ہوتا ہے سات سو سے بھی زیادہ درجات تک ثواب بڑھ سکتا ہے۔ جس طرح ایک حدیث میں ہے:

كُتِبَ لِلَّهِ عَشْرَ حَسَنَاتٍ إِلَى سَبْعِ مِائَةِ ضِعْفٍ إِلَى أَضْعَافٍ كَثِيرَةٍ - [البخاری کتاب الرقاق]

یعنی ”ایک نیکی دس سے سات سو اور کئی گنا تک لکھ دی جاتی ہے۔“

اور برائی اگرچہ زمان و مکان اور حالات و کیفیات کے لحاظ سے فرق رکھتی ہے مگر اللہ تعالیٰ اس کو صرف ایک ہی شمار فرماتے ہیں۔

فہرست

1	جہاد فی سبیل اللہ کی فضیلت	جواہر پارے
2	نیکی اور برائی	کلمۂ طیبہ
5	کوئی بتلائے کہ ہم بتلائیں کیا	اداریہ
7	فوائد الایمان..... (۲)	عقائد و اعمال
14	وصیت کی شرعی حیثیت	احکام شریعت
20	تفسیر ثنائی اور رد مذاہب باطلہ..... (۱)	ادیان باطلہ
25	اٹھو گر نہ حشر نہ ہوگا پھر کبھی	سیاسیات اسلام
28	قاضی محمد سلیمان منصور پوری رحمۃ اللہ	یاد رفتگان
31	فہرست کتب	فہرست کتب

تمام لوگ اللہ کے فقیر ہیں

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ﴾ [فاطر: ۳۵ / ۱۵]
 ”لوگو! تم اللہ تعالیٰ کی طرف محتاج ہو اور اللہ تعالیٰ غنی اور تعریف والا ہے۔“

کمزوروں اور بے سہارا لوگوں کی تعریف

ابودرداء رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:
 أَبْغُونِي فِي ضِعْفَيْنِ كَمَا فَلَانَكُمْ تَرْزُقُونِ وَتُنْصِرُونِ بِضِعْفَيْنِ كَمَا . [ابوداؤد: ۲۵۹۴ - ترمذی:
 ۱۷۰۲ - النسائی: ۶ / ۴۵ - الصحيحہ: ۷۷۹]
 ”مجھے اپنے ضعیف اور کمزور لوگوں میں تلاش کرو کیوں کہ یقیناً تمہیں صرف اپنے کمزور لوگوں اور ضعیف کی وجہ سے رزق دیا جاتا ہے اور انہیں کی وجہ سے تمہاری مدد کی جاتی ہے۔“

کفارہ مجلس کی دعا

ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:
 جو شخص کسی ایسی مجلس میں بیٹھا جس میں لغو اور فضول باتیں بھی بہ کثرت ہونے لگیں تو اس نے اٹھنے سے پہلے مندرجہ ذیل دعا پڑھ لی تو اس مجلس میں اس سے صادر ہونے والے تمام گناہ معاف ہو جاتے ہیں۔ دعا یہ ہے:
 سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ .

[الترمذی: ۳۴۳۳ - قال الالبانی صحیح علی شرط مسلم - صححہ الذہبی]

”اے اللہ! تو پاک اور ساتھ اپنی تعریف کے میں گواہی دیتا ہوں کہ تیرے بغیر کوئی معبود نہیں۔ میں تجھ سے بخشش مانگتا ہوں اور تیری طرف توبہ کرتا ہوں۔“

کوئی بتلائے کہ ہم بتلائیں کیا

حافظ عبدالوحید

اداریہ

ہماری قوم فکر و عمل اور گفتار و کردار کے عجیب تضاد کا شکار ہے۔ حکمرانوں، سیاست دانوں، دانش وروں، کاروباری حلقوں سے وابستہ افراد اور مختلف رہنماؤں کی تضاد بیاناں اور کہہ مکرئیاں تو الم نشرح ہی تھیں ”الناس علی دین ملوکہم“ کے مصداق عوام الناس بھی بڑے بڑے اہم معاملات میں اور اہم اہم مواقع پر اسی تضاد کی تصویر نظر آتے ہیں۔ قرآن مجید نے ﴿أوفوا بالعہد ط ان العہد کان مسنولاً﴾ فرما کر عہد کی پاس داری کا حکم دیا ہے تو کبر مقتا عند اللہ ان تقولوا ما لا تفعلون﴾ فرما کر قول و فعل کے تضاد کی مذمت فرمائی ہے۔

قیام پاکستان کے دن سے لے کر آج تک کے ساٹھ سالہ سفر کی ایک ایک منزل، اس کا ہر دور اور ہر مرحلہ قول و فعل کے تضاد ہی کی عکاسی کرتا ہے۔ حصول پاکستان کے لیے جو نعرہ بلند کیا گیا تھا کہ ”پاکستان کا مطلب کیا..... لا اِلهَ اِلا اللہ محمد رسول اللہ“ اور اس نعرے کے ساتھ جو عہد وابستہ ہوا تھا کہ اس دھرتی میں وہی نظام رائج ہوگا جو ۱۴ صدیاں قبل محمد عربی ﷺ اللہ کی طرف سے لے کر آئے تھے اور جس پر عمل ہی کی بدولت ایک ایسا معاشرہ وجود میں آیا تھا جس کی مثال پوری تاریخ انسانی میں نہیں ملتی۔ ”توحید و رسالت“ کے عقیدے کے حامل ہونے کے ناطے اللہ تعالیٰ اور اُس کے رسول ﷺ کی طرف سے ہمیں جو احکام ملے ہیں اُن پر آزاد نہ عمل درآمد ہی کے لیے ہم نے یہ خطہ حاصل کیا تھا۔

مگر..... سوال یہ ہے کہ آج تک حکومتی یا عوامی سطح پر اُس حوالے سے کسی قسم کی سنجیدہ کوشش ہوئی؟ اگر اس کا جواب نفی میں ہے..... اور یقیناً نفی ہی میں ہے..... تو غور طلب پہلو یہ ہے کہ حکمران تو حکمران ہی ہوتے ہیں وہ تو اقتدار کی راہ داریوں میں جا کر سب وعدے ہی بھول جاتے ہیں کیوں کہ وہ تو محض اپنی مقصد براری کے لیے ایوان ہائے اقتدار میں قدم رکھتے ہیں۔ کیا عوامی حلقوں نے آج تک اس کی ضرورت محسوس کی کہ ظاہر و باطن ہر لحاظ سے اور انفرادی و اجتماعی ہر سطح پر دین اسلام ہی ہمارا اوڑھنا بچھونا ہونا چاہیے اور پورے ملک میں اسی کو نافذ و رائج ہونا چاہیے اور کلمہ توحید و رسالت ہی کو اس ملک کی حقیقی پہچان ہونا چاہیے۔ یہاں مہنگائی کے خلاف احتجاجی مظاہرے ہوتے ہیں، لوڈ شیڈنگ کے خلاف ہڑتالیں اور مظاہرے کیے جاتے ہیں، بدعنوانی اور لوٹ کھسوٹ کے خلاف ایکشن لیا جاتا ہے، عدلیہ کی بحالی اور آئین کی بحالی کے حق میں صدائے احتجاج بلند ہوتی ہے۔ مگر کیا اس سلسلے میں بھی کبھی کوئی مؤثر آواز بلند ہوئی ہے کہ کار حکومت اور نظام مملکت مکمل طور پر اسلامی تعلیمات کے سانچے میں ڈھلے ہوئے ہونے چاہئیں اور اس معاملے کو اختیاری کی بجائے لازمی سوال کے طور پر لیا جائے، نیز یہ کہ ہر نوعیت کے تمام تر فیصلے، اقدامات، قومی و بین الاقوامی قسم کے معاہدے قرآن و سنت ہی کی روشنی میں کیے جائیں!

حقیقت میں یہی صورت حال ہماری دو عملی، دورخی اور قول و فعل کے تضاد کا مظہر ہے۔ گفتار اور کردار کے اس اختلاف نے ہمیں کہیں کا نہیں چھوڑا، من حیث القوم ہم اندرونی اور بیرونی ہر دو سطح پر اعتماد کی دولت کھو چکے ہیں۔ [ابن ماجہ مقدمہ، باب: ۶، ج: ۴۳]

کچھ اسی طرح کا معاملہ حرمت رسول ﷺ کے حوالے سے ہمارے جذبات کا ہے۔ یہ بات تو اٹل حقیقت ہے کہ ساری کائنات کی عظمتیں جمع ہو کر بھی آنحضرت ﷺ کی عظمت شان کا مقابلہ نہیں کر سکتیں، اور یہ بھی حقیقت مسلمہ ہے کہ آپ ﷺ کی محبت کے بغیر کوئی شخص مومن ہی نہیں ہو سکتا۔ مگر سوال یہ ہے کہ نبی کریم ﷺ سے محبت کے تقاضے ہیں کیا؟ آئیے تصویر کے دو مختلف رخ دیکھتے ہیں.....

①..... یہود جو انبیائے کرام علیہم الصلوٰۃ والسلام کے قاتل ہیں، انھوں نے ہمارے نبی مکرم ﷺ کو بھی قتل کرنے کی متعدد کوششیں کیں مگر ﷺ واللہ

يعصمك من الناس﴾ کے مصداق آپ ﷺ اُن کی ہر چال سے محفوظ رہے۔ اپنی شرارتوں، دسیسہ کاریوں اور فتنہ پرداز یوں کے باعث مدینہ منورہ سے دیس نکالا ملنے پر وہ اب تک ادھار کھائے بیٹھے ہیں اور وقتاً فوقتاً آپ ﷺ کو دشنام کا نشانہ بناتے رہتے ہیں۔ مگر گزشتہ کچھ عرصے سے انھوں نے جس اسلوب، ترتیب اور خاص وقفے سے آپ ﷺ کی شخصیت اور آپ ﷺ کے لائے دین کو ہدف تنقید بنایا ہے، اور جس بھونڈے طریقے سے آپ ﷺ کی حرمت پامال کرنے کی کوشش کی ہے حقیقت میں اُس نے پوری دنیا کے امن کو تہ و بالا کیا اور پوری امت مسلمہ کو ہلا کر رکھ دیا ہے۔ اسلامیان پاکستان اپنے دیگر گونا گوں مسائل کے باوصف اس مسئلے کی شدت اور تنگی سب سے زیادہ محسوس کر رہے ہیں، خدمت عوام کے مختلف ادارے، سیاسی و دینی حلقے، مختلف سرکاری ادارے اور پرائیویٹ کاروباری حلقے رہ رہ کر اپنا احتجاج ریکارڈ کروا رہے ہیں۔ اگرچہ اعلیٰ حکومتی شخصیات اور اداروں کا رویہ اور طرز عمل اس حوالے سے مایوس کن ہے مگر پھر بھی عوامی سطح پر مذکورہ ملکوں سے معاشی بائیکاٹ کی تحریک کو مؤثر اور منظم کرنے کی بھرپور کوششیں ہو رہی ہیں۔ جلاؤ گھیراؤ کا بازار بھی خوب گرم رہتا ہے، طرح طرح کے روایتی اور غیر روایتی طریقہ ہائے احتجاج اپنائے جا رہے ہیں۔

②..... آنحضرت ﷺ نے ارشاد فرمایا تھا: ﴿ترکتکم علی البیخاء لیلہا کنہارہا، لا یزیغ عنہا بعدی إلا ہالک﴾ ”کہ میں تمہیں ایسی روشن شاہراہ پر چھوڑے جا رہا ہوں، جس کی رات (روشنی میں) دن کی مانند ہے، میرے بعد اُس سے وہی روگردانی کرے گا جو ہلاک ہونے والا ہے۔“ [ابن ماجہ، مقدمہ، باب: ۶، ج: ۴۳] آپ ﷺ کا ایک ارشادِ گرامی یوں بھی ہے کہ ”میں تم میں دو چیزیں چھوڑے جا رہا ہوں، اگر تم نے انھیں مضبوطی سے تھامے رکھا تو کبھی گمراہ نہیں ہو گے۔ (اُن دو میں ایک) اللہ کی کتاب (ہے) اور (دوسری) اُس کے رسول ﷺ کی سنت۔“

مذکورہ احادیث کے مطابق عقائد و ایمانیات کے ساتھ ساتھ عملی زندگی کے ہر شعبے..... سیاسیات، معاشیات، معاشرت، اخلاق، حقوق، فرائض، تعلیم وغیرہ..... میں کتاب و سنت پر عمل کرنا یعنی انھیں اپنی تمام تر زندگی کے..... انفرادی و اجتماعی..... ہر معاملے پر نافذ و قائم رکھنا فرض ہے، امور مملکت کے لیے دستور اور قانون..... یعنی سپریم لا..... وہی ہوں، تمام سرکاری اور نجی شعبے انھی کو مشعل بنانے کے پابند ہوں۔ ان کے خلاف اقدام کرنا تو درکنار سوچنا ہی ہلاکت کو دعوت دینا ہے۔

آب آئیے اور دیکھئے ہماری عملی صورت حال کیا ہے؟ کیا ہم نے ملکی و قومی اور حکومتی یا انفرادی سطح پر قرآن و سنت کو یہ درجہ دے رکھا ہے کہ کوئی فیصلہ اور اقدام اُن کے خلاف نہ ہو؟ یا یہ کہ حسب ضرورت ہر قسم کی قانون سازی اور نجی معاملات کے فیصلے سونی صد اُس دستور کے مطابق کریں جو آنحضرت ﷺ اللہ کی طرف سے لے کر آئے اور عملاً ہم نے اُس کی تعمید کی کبھی کبھی کوشش کی؟ کوئی تحریک چلائی؟..... کیا ہم نے کبھی غور کیا کہ اللہ کے محبوب پیغمبر امام الانبیاء والمرسلین رحمۃ اللعالمین ﷺ نے اہل مکہ کے ستم کیوں برداشت کیے؟ طائف میں پتھر کیوں کھائے؟ مکہ کیوں چھوڑا؟ اور مدینہ کو مسکن بنانے کے بعد جہاد کیوں کیا؟ اس لیے کہ آپ ﷺ لوگوں کی عملی زندگی میں یا یوں کہہ لیں کہ خدا کی دھرتی پر خدا کا قانون نافذ و رائج دیکھنا چاہتے تھے اور آپ ﷺ مبعوث بھی اسی لیے ہوئے تھے ﴿لِيُظْهِرَهُ عَلَى الدِّينِ كُلِّهِ﴾

ہماری زندگیوں کا یہ عجیب المیہ اور تضاد ہے کہ ایک طرف تو ہم دُنمارک وغیرہ کے پرچم اس لیے نذر آتش کر رہے ہیں اور اُن سے معاشی بائیکاٹ کی تحریک چلا رہے ہیں کہ انھوں نے آقائے نامدار ﷺ فداہ ارواحنا و اجسادنا، کی شان میں گستاخی کا ارتکاب کیا ہے..... اور حقیقت یہ ہے کہ ہمیں آپ ﷺ کی محبت میں اس سے مزید اونچا ہونا چاہیے..... مگر دوسری طرف وہ پورا دستورِ حیات اور قانونِ شریعت ہم نے طاق نسیاں میں رکھ چھوڑا ہے جو دنیا و آخرت دونوں جہانوں میں ہماری کامیابی کی ضمانت لیے ہوئے ہے!!

کوئی بتلائے کہ آنحضرت ﷺ کی حرمت پر جاں نثاری کے نعروں، جلسوں، کانفرنسوں اور اس حوالے سے احتجاجی مظاہروں کے باوصف اُس دین سے عملاً روگردانی کیے رکھنا جس کے ساتھ آپ ﷺ مبعوث ہوئے تھے، اور اس سلسلے میں حکم رانوں پر بھی کسی قسم کا دباؤ نہ ڈالنا کہ آخر زمام اقتدار انہیں کے ہاتھ میں ہے اگر انہوں نے اس نظریاتی مملکت میں لا اِلهَ اِلا اللہ محمد رسول اللہ کی عمل داری نہیں کرنی؟ تو سوال پیدا ہوتا ہے کہ اس طرزِ عمل کو آپ ﷺ سے محبت و وفا کہا جاسکتا ہے؟ اور یہ عمل گریزی کہیں گستاخی تو نہیں؟ ع کوئی بتلائے کہ ہم بتلائیں کیا

فوائد الایمان

قاری ذکاء اللہ، حافظ آبادی

حصولِ جنت کا ذریعہ:

ارشادِ باری تعالیٰ ہے:

﴿وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرَى مِنْ تَحْتِهَا الْأَنْهَارُ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي رُزِقْنَا مِنْ قَبْلُ وَأُتُوا بِهِ مُتَشَابِهًا وَلَهُمْ فِيهَا أَزْوَاجٌ مُطَهَّرَةٌ وَهُمْ فِيهَا خَالِدُونَ﴾ [البقرة: ۲۵]

”اور ان لوگوں کو خوش خبری دیجیے جو ایمان لائے اور نیک اعمال کیے یقیناً ان کے لیے باغات ہیں ان کے نیچے سے نہریں بہتی ہیں جب بھی وہ ان میں سے بطور رزق کے پھل دیئے جائیں گے تو وہ کہیں گے یہ (تو) وہی ہے جو ہم اس سے پہلے دیئے گئے تھے۔ اور وہ اس سے ملتا جلتا رزق دیئے جائیں گے اور ان کے لیے ان میں پاکیزہ بیویاں ہیں اور وہ ان میں ہمیشہ رہیں گے۔“

ابتدائے آیت میں لفظ (بشر) استعمال ہوا ہے یعنی خوشخبری سنا دیجیے۔ بشارت سے مراد ایسی خبر جو انسان کو سب سے پہلے ملتی ہے۔ اگر تو وہ خیر اچھی ہے تو مبشر کے لیے حسرت کا باعث بنتی ہے۔ اگر بری ہو تو باعثِ غم و افسردگی۔ اکثر طور پر اس کا استعمال خیر و بھلائی کے لیے ہوا ہے۔ لیکن بسا اوقات شر کے لیے بھی مستعمل ہے جیسا کہ قرآن مجید میں ارشاد ہے:

﴿بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا﴾

[النساء: ۱۳۸ - زاد المسیر فی علم التفسیر: ۱/۴۴]

”اور منافقین کو خوشخبری دے دیجیے کہ ان کے لیے دردناک

عذاب ہے۔“

درج بالا آیت سے معلوم ہوا کہ وہ اہل ایمان جو اعمالِ صالحہ کا اہتمام بھی کرتے ہیں، جنتوں کے وارث ہیں۔ ایسی جنتیں کہ جن کے نیچے سے نہریں بہتی ہیں اور وہ ان میں بہترین رزق بھی دیئے جائیں گے اور پاک باز ازوج بھی۔ پھر مزید یہ کہ یہ تمام نعمتیں عارضی نہیں ہیں جو کچھ عرصہ کے بعد چھین لی جائیں گی بلکہ ان باغات میں ہمیشہ رہیں گے اور ان نعمتوں کا استعمال کر کے لطف اندوز ہوتے رہیں گے۔ اسی مضمون کو اللہ رب العزت نے متعدد مقامات پر بیان کیا ہے۔ ارشادِ باری تعالیٰ ہے:

﴿الَّذِينَ آمَنُوا وَعَمِلُوا الصَّالِحَاتِ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ﴾ [البقرة: ۸۲]

”وہ لوگ جو ایمان لائے اور نیک عمل کیے یہی لوگ جنت والے ہیں، اس میں ہمیشہ رہیں گے۔“

ارشادِ باری تعالیٰ ہے:

﴿وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرَى مِنْ تَحْتِهَا الْأَنْهَارُ خَالِدِينَ فِيهَا أَبَدًا طَلْعُ لُحْمٍ فِيهَا أَزْوَاجٌ مُطَهَّرَةٌ وَهُمْ فِيهَا ظِلِيلٌ﴾ [النساء: ۵۷]

”وہ لوگ جو ایمان لائے اور نیک عمل کیے عقرب ہم انھیں ایسے باغات میں داخل کریں گے کہ ان کے نیچے سے نہریں بہتی ہیں۔ وہ ان میں ابد تک ہمیشہ رہیں گے۔ ان کے لیے ان میں پاک صاف بیویاں ہیں اور ہم انھیں بہت گھنے سائے میں داخل کریں گے۔“

زجاج رحمہ اللہ فرماتے ہیں:

هو الذی یظل من الحرّ والريح وليس کل ظل
کذلک - [زاد المسیر فی علم التفسیر: ۲/ ۶۸]
”وہ سایہ جو گرمی اور (گرم) ہوا سے (بچاؤ) کے لیے دیا
جائے گا ایسا کوئی سایہ بھی نہیں ہوگا۔“

حضرت ابو ہریرہ رضی اللہ عنہ سے روایت ہے کہ نبی مکرم علیہ الصلوٰۃ
والسلام نے فرمایا:

ان فی الجنة لشجرة یسیر الراكب فی ظلها مائة
عام لا یقطعها شجرة الخلد - [مسلم، کتاب الجنة
وصفة نعيمها، باب ان فی الجنة شجرة، رقم الحديث:
۲۸۲۶- ابن کثیر: ۴/ ۱۲۴- ابن جریر: ۸/ ۹۸۲۸
واصلہ ثابت فی الصحیحین- وانظر بخاری، کتاب بدء
الوحی، باب ما جاء فی صفة الجنة وانها مخلوقة، رقم
الحديث: ۳۲۵۲- وکتاب التفسیر باب ظل ممدود، رقم
الحديث: ۴۸۸۰]

”بے شک جنت میں ایک ایسا درخت ہے کہ اگر سوار اس کے
سائے تلے سو سال تک سفر کرتا رہے تو اسے طے نہیں کر سکتا۔“
ارشاد باری تعالیٰ ہے:

﴿وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا وَعْدَ اللَّهِ
حَقًّا وَمَنْ أَصْدَقُ مِنَ اللَّهِ قِيلًا﴾ [النساء: ۱۲۲]

”وہ لوگ جو ایمان لائے اور نیک عمل کیے عنقریب ہم انھیں
ایسے باغات میں داخل کریں گے جن کے نیچے سے نہریں بہتی
ہوں گی ان میں ہمیشہ رہیں گے۔ ابد تک اللہ کا سچا وعدہ ہے۔
ارشاد باری تعالیٰ ہے:

﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ اُنْثَىٰ وَهُوَ
مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا﴾

[النساء: ۱۲۴]

8۲2 مئی 2008ء..... (620)..... 25 ربيع الثانی 1429ھ

”اور جو کوئی نیک عمل کرے مرد ہو یا عورت جب کہ وہ مؤمن ہو
تو یہ لوگ جنت میں داخل ہوں گے اور کھجور کی گٹھلی کے شکاف
برابر (بھی) ظلم نہیں کیے جائیں گے۔“

اسی مفہوم کو اللہ رب العزت نے ایک دوسرے مقام پر یوں بیان
کیا۔ ارشاد باری تعالیٰ ہے:

﴿وَمَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ
فَأُولَٰئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ﴾
”اور جس نے نیک عمل کیا مرد ہو یا عورت جب کہ وہ مؤمن ہو تو
یہی لوگ جنت میں داخل ہوں گے وہ اس میں بے حساب
رزق دیئے جائیں گے۔“ [المومن: ۴۰]

لفظ نقیر کی وضاحت:

اول الذکر آیت کے آخر میں لفظ نقیر آیا ہے۔ نقیر کھجور کی گٹھلی
کے گڑھے کو کہتے ہیں۔ [دیکھئے القاموس الوحید، ص: ۱۶۹۴]

معنی یہ ہے کہ جو آدمی جس قدر عمل کرے گا اسی حساب سے جزا
وسزا بھی ہوگی۔ ایسا نہیں ہوگا کہ کسی نے رضائے الہی کے حصول کی خاطر
کوئی نیکی کی ہو اور اُس کی جزا سے محروم رہے۔ اسی بات کی مزید توضیح
درج ذیل آیت کریمہ سے بھی ہو جاتی ہے۔ ارشاد باری تعالیٰ ہے:

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ
مِثْقَالَ ذَرَّةٍ شَرًّا يَرَهُ﴾ [الزلزال: ۸۰۷]

”پس جو کوئی ذرہ برابر نیکی کرے گا تو وہ اس کو دیکھ لے گا اور جو
کوئی ذرہ برابر برائی کرے گا تو اس کو دیکھ لے گا۔“

قبولیت اعمال کی شرط:

محولہ بالا دونوں آیات پر غور کرنے سے پتا چلتا ہے کہ قبولیت
اعمال کے لیے ایمان شرط ہے۔ اسی لیے تو فرمایا: وَهُوَ مُؤْمِنٌ اور وہ
ایمان والا بھی ہو۔ جو بد نعت ایمان سے محروم ہے اس کے اعمال بھی
بے سود ہیں۔ اللہ رب العزت ہمیں حقیقی معنوں میں ایمان والا بنادے
کہ ہم اس کی شریعت پر عمل کرنے والے بن جائیں، آمین۔

امام مسروق رحمہ اللہ فرماتے ہیں کہ جب آیت ﴿لَيْسَ بِأَمَانِيكُمْ﴾ [النساء: ۱۲۳] ”تمہاری خواہشات اور اہل کتاب کی خواہشات پر (مدار) نہیں ہے“ اتری تو اہل کتاب نے کہا کہ ہم اور تم دونوں برابر ہیں۔ تب یہ آیت اتری:

﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ اُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا﴾
 ”اور جو کوئی نیک عمل کرے مرد ہو یا عورت جب کہ وہ مومن ہو پس یہی لوگ جنت میں داخل ہوں گے، اور کچھور کی گٹھلی کے گڑھے برابر بھی ظلم نہیں کیے جائیں گے۔“ [النساء: ۱۲۴]
 ارشاد باری تعالیٰ ہے:

﴿وَالَّذِينَ اٰمَنُوا وَعَمِلُوا الصَّالِحَاتِ لَا نُكَلِّفُ نَفْسًا وَّلًا وُسْعًا ۗ اُولٰٓئِكَ اَصْحَابُ الْجَنَّةِ ۖ هُمْ فِيهَا خٰلِدُونَ﴾
 ”وہ لوگ جو ایمان لائے اور نیک عمل کیے نہیں ہم تکلیف دیتے کسی جان کو مگر اس کی طاقت کے مطابق ہی۔ یہی لوگ جنت والے ہیں اس میں ہمیشہ رہیں گے۔“ [الاعراف: ۴۲]
 ارشاد باری تعالیٰ ہے:

﴿وَعَدَ اللّٰهُ الْمُؤْمِنِيْنَ وَ الْمُؤْمِنَاتِ جَنَّٰتٍ تَجْرِيْ مِنْ تَحْتِهَا الْاَنْهٰرُ خٰلِدِيْنَ فِيْهَا وَ مَسْكَنٍ ظٰبِئَةٍ فِىْ جَنّٰتٍ عٰدِنٍ طَوْ رِضْوَانٍ مِّنَ اللّٰهِ اَكْبَرُ ۚ ذٰلِكَ هُوَ الْفَوْزُ الْعَظِيْمُ﴾ [التوبة: ۷۲]
 ”اللہ تبارک و تعالیٰ نے مومن مردوں اور مومن عورتوں سے ایسے باغوں کا وعدہ کیا ہے جن کے نیچے سے نہریں بہتی ہیں۔ وہ ان (باغات) میں ہمیشہ رہیں گے اور پاکیزہ مکانوں میں، بیشکی کے باغوں میں اور اللہ کی رضا مندی سب سے بڑھ کر ہوگی (یعنی جنت کی بقیہ نعمتوں سے) یہ بہت بڑی کامیابی ہے۔“

ارشاد باری تعالیٰ ہے:

﴿اِنَّ الَّذِيْنَ اٰمَنُوا وَعَمِلُوا الصَّالِحَاتِ يَهْدِيْهِمْ رَبُّهُمْ﴾
 ”جو ایمان لائے اور نیک عمل کیے اور اپنے رب کی طرف عاجزی کی یہ لوگ جنتی ہیں وہ اس میں ہمیشہ رہیں گے۔“

﴿اِنَّ الَّذِيْنَ اٰمَنُوا وَعَمِلُوا الصَّالِحَاتِ يَهْدِيْهِمْ رَبُّهُمْ﴾

بِاٰمَانِيْهِمْ ۚ تَجْرِيْ مِنْ تَحْتِهَا الْاَنْهٰرُ فِىْ جَنّٰتٍ النَّعِيْمِ ۝ دَعُوْهُمْ فِیْهَا سُبْحٰنَكَ اللّٰهُمَّ وَ تَجِیَّتَهُمْ فِیْهَا سَلٰمٌ ۚ وَ اٰخِرُ دَعْوَاهُمْ اِنَّ الْحَمْدَ لِلّٰهِ رَبِّ الْعٰلَمِیْنَ﴾
 ”بے شک وہ لوگ جو ایمان لائے اور نیک عمل کیے ان کا رب ان کے ایمان لانے کی وجہ سے (جنت کی طرف) ان کی رہنمائی کرے گا۔ جن کے نیچے سے نہریں بہتی ہوں گی نعمتوں والے باغات ہیں ان میں ان کی پکار ہوگی۔“ پاک ہے تو اے اللہ، اور ان میں ان کی دعا سلام ہوگی اور ان کی آخری پکار یہ ہوگی کہ تمام تعریفیں اللہ ہی کے لیے ہیں جو تمام جہانوں کو پالنے والا ہے۔“ [یونس: ۱۰۰]

مقاتل بن حیان فرماتے ہیں کہ جب اہل جنت کھانے کی طلب کریں گے تو ان میں سے کوئی ایک کہے گا، ”سبحانک اللہم پاک ہے تو اے اللہ!“ تو اس کے پاس دس ہزار خادم حاضر ہو جائیں گے اور ہر ایک خادم کے پاس سونے کی پلیٹ ہوگی اس میں وہ کھانا ہوگا جو دوسری پلیٹ میں نہیں ہے۔ فرماتے ہیں کہ جنتی وہ تمام کھانا کھائے گا۔ سفیان ثوری رحمہ اللہ سے مروی قول میں طعام کی جگہ بَشٰی کے لفظ ہیں۔

اذا اراد احدہم ان يدعوا بشی قال سبحانک اللہم

[ابن کثیر: ۷/۳۳۸]

یعنی ”جب ان میں سے کوئی ایک (اہل جنت) کسی بھی چیز کی طلب ظاہر کرے گا تو کہے گا پاک ہے تو اے اللہ!“
 ارشاد باری تعالیٰ ہے:

﴿اِنَّ الَّذِيْنَ اٰمَنُوا وَعَمِلُوا الصَّالِحَاتِ وَ اٰخَبَتُوْا اِلٰی رَبِّہُمْ ۙ اُولٰٓئِكَ اَصْحَابُ الْجَنَّةِ ۖ هُمْ فِيْهَا خٰلِدُونَ﴾

[ہود: ۲۳]

”بے شک وہ لوگ جو ایمان لائے اور نیک عمل کیے اور اپنے رب کی طرف عاجزی کی یہ لوگ جنتی ہیں وہ اس میں ہمیشہ رہیں گے۔“

یہاں ایمان و عمل صالح کے ساتھ ایک تیسری چیز بھی مذکور ہے

یعنی وہ عاجزی و انکساری کو اپنا کر تکبر و غرور سے اجتناب کرے۔ اخبتوا الی ربہم کی تفسیر میں مفسرین حضرات سے سات قسم کے اقوال منقول ہیں تاہم جلیل القدر مفسر عبد اللہ بن عباس رضی اللہ عنہ سے مروی قول یہ ہے:

وانابوا الی ربہم ”اور انھوں نے اپنے رب کی طرف رجوع

کیا۔“ [زاد المسیر فی علم التفسیر: ۷۱/۴ الجامع لاحکام القرآن للقرطبی: ۱۷/۵]

جب عام دنیوی بادشاہ کی مجلس میں حاضر ہونا ہو تو واضح کو اختیار کیا جاتا ہے وہ تو ملک الاملاک ہے۔ اس لیے اس کے دربار میں حاضری کے وقت احتراز عن التکبر والغرور، والتزام التواضع لازمی امر ٹھہرے گا۔ ارشاد باری تعالیٰ ہے:

﴿الَّذِينَ آمَنُوا وَعَمِلُوا الصَّالِحَاتِ طُوبَىٰ لَهُمْ وَحَسَنُ

مَا بَآءَ﴾ [الرعد: ۲۹]

”وہ لوگ جو ایمان لائے اور نیک عمل کیے ان کے لیے راحت و فرحت ہے اور اچھا ٹھکانہ ہے۔“

حضرت ابوسعید خدری رضی اللہ عنہ نبی مکرم علیہ الصلوٰۃ والسلام سے بیان کرتے ہیں کہ ایک آدمی نے کہا، اے اللہ کے رسول صلی اللہ علیہ وسلم! ایسے شخص کے لیے طوبیٰ ہے جس نے آپ کو دیکھا اور آپ پر ایمان لایا۔ آپ صلی اللہ علیہ وسلم نے فرمایا:

طوبی لمن رآنی وآمن بی ثم طوبی لمن طوبی ثم

طوبی لمن آمن بی ولم یرنی قال له رجل وما

طوبی قال شجرة فی الجنة مسيرة مائة عام ثياب

اهل الجنة تخرج من اکمامها - [ابن کثیر: ۸/

۱۴۳ - مسند احمد: ۱۱۶۹۰ - مسند ابویعلیٰ: ۲/۱۳۷۴ -

تاریخ بغداد: ۹۱/۴ - السلسلة الصحيحة: ۱۲۴۱/۳]

”ایسے شخص کے لیے طوبیٰ ہے جس نے مجھے دیکھا اور مجھ پر

ایمان لایا۔ پھر طوبیٰ ہے، پھر طوبیٰ ہے، پھر طوبیٰ ہے ایسے آدمی

کے لیے جو مجھ پر ایمان لایا اور مجھے دیکھا نہیں آپ صلی اللہ علیہ وسلم کو

ایک آدمی نے کہا، طوبیٰ سے کیا مراد ہے؟ فرمایا: جنت میں

ایک ایسا درخت ہے جس کی لمبائی ایک سو سال کی مسافت کے برابر ہے۔ اہل جنت کا لباس اس کے شگوفوں سے نکلتے ہیں۔“

﴿إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نُضِيعُ أَجْرَ

مَنْ أَحْسَنَ عَمَلًا ۚ أُولَٰئِكَ لَهُمْ جَنَّاتُ عَدْنٍ تَجْرِي

مِنْ تَحْتِهَا أَنْهَارٌ يُحَلَّلُونَ فِيهَا مِنْ أَسَاوِرَ مِنْ ذَهَبٍ وَ

يَلْبَسُونَ ثِيَابًا خُضْرًا مِنْ سُنْدُسٍ وَاسْتَبْرَقٍ مُتَكَئِينَ

فِيهَا عَلَى الْأَرَائِكِ نِعْمَ الثَّوَابُ ۖ وَحَسُنَتْ مُرْتَفَقًا﴾

”بے شک وہ لوگ جو ایمان لائے اور نیک عمل کیے یقیناً ہم

ایسے شخص کا عمل ضائع نہیں کرتے جس کا عمل اعلیٰ اور معیاری

ہو۔ یہی لوگ ہیں کہ ان کے لیے سدا بہار جنتیں ہیں کہ ان کے

نیچے سے نہریں بہتی ہیں، وہاں انھیں سونے کے کنگن پہنائے

جائیں گے اور سبز رنگ کے لباس پہنیں گے جو باریک ریشم اور

اطلس و دیا سے بنائے گئے ہوں گے۔ وہ ان جنتوں میں تکیے

لگا کر بیٹھیں گے اونچی مسندوں پر یہ بہترین اجر ہے اور اعلیٰ

درجہ کی آرام گاہ ہے۔“ [الکھف: ۳۱، ۳۰]

ارشاد باری تعالیٰ ہے:

﴿إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ

الْفِرْدَوْسِ نُزُلًا ۚ خَالِدِينَ فِيهَا لَا يَبْغُونَ عَنْهَا حِوَلًا ۖ

”بے شک وہ لوگ جو ایمان لائے اور نیک عمل کیے ان کی

جنت الفردوس میں مہمان نوازی ہوگی۔ وہ اس میں ہمیشہ رہیں

گے اور اس سے نکلنا نہ چاہیں گے۔“ [الکھف: ۱۰۷، ۱۰۸]

قائدہ رضی اللہ عنہا فرماتے ہیں: الفردوس سے مراد ربوۃ الجنة

واوسطها وفضلها - [ابن کثیر: ۲۰۲/۹]

”جنت کا بلند درمیان اور سب سے افضل مقام ہے۔“

حضرت سمرۃ رضی اللہ عنہ نبی مکرم صلی اللہ علیہ وسلم سے بیان کرتے ہیں کہ

الفردوس ربوۃ الجنة ووسطها واحسنها - [ابن

جریر: ۳۸/۱۶ - طبرانی فی الکبیر: ۶۸۸۶ - ۷/۲۵۸ -

مجمع الزوائد: ۴۰۱/۱۰ - علامہ البانی علیہ الرحمہ نے اس

روایت کو شواہد کی بنا پر صحیح کہا۔ السلسلة الصحيحة: ۲۰۰۳/۹/۵ دیکھئے اس کا شاہد ترمذی، کتاب تفسیر القرآن، باب ومن سورة المؤمنون، رقم الحديث: ۳۱۷۴۔ مسند احمد: ۲۶۰/۳

”فردوس جنت کا بلند، درمیانی اور خوب صورت ترین مقام ہے۔“

صحیحین میں ہے نبی مکرم علیہ الصلوٰۃ والسلام نے فرمایا: اذا سألتكم الله الجنة فاسئلوه الفردوس فانه اعلى الجنة واوسط الجنة ومنه تفجر انهار الجنة۔ [بخاری، کتاب الجہاد، باب درجات المجاہدین فی سبیل اللہ، رقم الحديث: ۲۷۹۰-۱۱/۶]

”جب تم اللہ تبارک و تعالیٰ سے جنت کا سوال کرو تو جنت الفردوس کا سوال کرو اس لیے کہ وہ جنت کا اعلیٰ، بلند اور درمیانی مقام ہے اور وہیں سے جنت کی نہریں جاری ہوتی ہیں۔“

ارشاد باری تعالیٰ ہے: ﴿وَمَنْ يَأْتِهِ مُؤْمِنًا قَدْ عَمِلَ الصَّالِحَاتِ فَأُولَٰئِكَ لَهُمُ الدَّرَجَاتُ الْعُلَى ۖ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ وَذَٰلِكَ جَزَاءُ مَنْ تَزَكَّى ۖ﴾ اور جو اس کے حضور ایمان کے ساتھ حاضر ہوگا اس طرح کہ اس نے نیک کام کیے ہوں گے سو یہی لوگ ہیں جن کے لیے بلند درجات ہیں۔ سدابہار باغات ہیں جن کے نیچے سے نہریں بہتی ہیں وہ اس میں ہمیشہ رہیں گے اور یہ اس شخص کا بدلہ ہے جس نے پاکیزگی اختیار کی۔“ [طہ: ۷۶]

ارشاد باری تعالیٰ ہے:

﴿قَالَ الَّذِينَ آمَنُوا وَعَمِلُوا الصَّالِحَاتِ فِي جَنَّاتِ النَّعِيمِ﴾ [الحج: ۵۶]

”پس وہ لوگ جو ایمان لائے اور نیک عمل کیے، نعمت بھری

جنتوں میں ہوں گے۔“

﴿وَالَّذِينَ آمَنُوا وَعَمِلُوا الصَّالِحَاتِ لَنُبَوِّئَنَّهُمْ مِنَ الْجَنَّةِ غُرَفًا تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ نِعْمَ أَجْرُ الْعَامِلِينَ﴾ [العنکبوت: ۵۸]

”وہ لوگ جو ایمان لائے اور نیک عمل کیے ضرور ہم انھیں جنت کے اندر بلند و بالا عمارتوں میں جگہ دیں گے۔ ان کے نیچے نہریں بہہ رہی ہوں گی وہ ان میں ہمیشہ رہیں گے۔ نیک عمل کرنے والوں کا کیا ہی اچھا عمل ہے۔“

ارشاد باری تعالیٰ ہے:

﴿وَالَّذِينَ آمَنُوا وَعَمِلُوا الصَّالِحَاتِ فِي رَوْضَاتِ الْجَنَّةِ لَهُمْ مَا يَشَاءُونَ عِنْدَ رَبِّهِمْ ۚ ذَٰلِكَ هُوَ الْفَضْلُ الْكَبِيرُ ۝ ذَٰلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ﴾ [الشورى: ۲۲، ۲۳]

”وہ لوگ جو ایمان لائے اور نیک عمل کیے وہ جنتوں کے باغات میں ہوں گے ان کے لیے ہر وہ چیز ان کے رب کے پاس ہے جس کو وہ چاہیں گے۔ یہی تو اللہ پاک کا بہت بڑا فضل ہے۔ یہی وہ چیز ہے جس کی خوشخبری دیتا ہے اللہ رب العزت اپنے بندوں کو جو ایمان لائے اور نیک عمل کیے۔“

انسان کی کامیابی یہ نہیں کہ وہ مال و دولت کے لحاظ سے اپنے ہجو لیوں سے بلند و بالا ہو کر اپنی زندگی کے ایام گزارے اور احکام الہیہ سے ناواقف و بے خبر ہو۔ بلکہ یہ تو اپنی بربادی کا سامان اپنے لیے ذخیرہ کر رہا ہے۔ اس سے بہتر تھا کہ معاشی خوشحالی سے خالی ہوتا لیکن دولت ایمان سے بہرہ مند ہوتا۔ بقول کسی شاعر۔

افعال مضر سے کچھ نہ کرنا بہتر ہے
غفلت کی ہنسی سے آہ بھرنا بہتر ہے

انسانی کامیابی بس یہی ہے کہ وہ ایسے زندگی گزارے جیسے اس کے مالک کو پسند ہے اور روز قیامت اپنے محبوب بندوں کے ساتھ جنت کا داخلہ عطا فرمادے۔

ارشاد باری تعالیٰ ہے:

﴿الَّذِينَ آمَنُوا بِالْآيَاتِ وَكَانُوا مُسْلِمِينَ ۝ اَدْخُلُوا الْجَنَّةَ أَنْتُمْ وَآزْوَاجُكُمْ تُخْبَرُونَ﴾ [الزخرف: ۷۰]

”جو ہماری آیات کے ساتھ ایمان لائے اور مطیع فرمان بن کر رہے تم اور تمہاری بیویاں جنت میں داخل ہو جاؤ۔ تمہیں خوش کر دیا جائے گا۔“

ارشاد باری تعالیٰ ہے:

﴿أَمَّا الَّذِينَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْمَأْوٰی نُزُلًا مِّمَّا كَانُوا يَعْمَلُونَ﴾ [السجدة: ۱۹]

”پس وہ لوگ جو ایمان لائے اور نیک عمل کیے سوان کے لیے مہمان نوازی کے طور پر جنت کی قیام گاہیں ہیں ان اعمال کے سبب جو وہ کیا کرتے تھے۔“

ارشاد باری تعالیٰ ہے:

﴿يَوْمَ تَرَى الْمُؤْمِنِينَ وَالْمُؤْمِنَاتِ يَسْعَىٰ نُورُهُمْ بَيْنَ أَيْدِيهِمْ وَبِأَيْمَانِهِمْ بُشْرُكُمُ الْيَوْمَ جَنَّتُ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ ذَلِكَ هُوَ الْفَوْزُ الْعَظِيمُ﴾ [الحديد: ۱۲]

”اس دن جب تم دیکھو گے مومن مردوں اور مومن عورتوں کو کہ دوڑ رہا ہوگا ان کا نور ان کے آگے آگے اور ان کی دائیں جانب (ان سے کہا جائے گا) بشارت ہے تمہارے لیے آج ایسی جنتوں کی جن کے نیچے نہریں بہہ رہی ہوں گی وہ اس میں ہمیشہ رہیں گے، یہی سب سے بڑی کامیابی ہے۔“

ابودرداء رضی اللہ عنہ اور ابوذر رضی اللہ عنہ سے مروی ایک روایت میں ہے۔ نبی مکرم علیہ الصلوٰۃ والسلام نے فرمایا:

اننا اول من يؤذن له يوم القيامة بالسجود وأول من يؤذن له برفع رأسه فانظر من بين يدي ومن خلفي وعن يميني وعن شمالي فاعرف امتي من بين الامم۔ فقال له رجل يا نبي الله، كيف تعرف

امتك من بين الامم ما بين نوح الى امتك، قال: اعرفهم محجلون من اثر الوضوء ولا يكون لأحد من الأمم غيرهم واعرفهم يؤتون كتبهم بأيمانهم واعرفهم بسيماهم في وجوههم واعرفهم بنورهم يسعى بين ايديهم وذريتهم۔ [ابن كثير: ۱۳/ ۴۱۷۔ مستدرک حاکم: ۲/ ۴۷۸ وقال صحيح الاسناد ولم

يخرجاه۔ وسكت عنه الذهبي في التلخيص]

”میں روز قیامت سب سے پہلا شخص ہوں جسے سجدہ کرنے کی اجازت دی جائے گی اور میں سب سے پہلا شخص ہوں گا جسے (سجدہ) سے سر اٹھانے کی اجازت دی جائے گی پس میں اپنے سامنے اور پیچھے، دائیں اور بائیں کے (تمام لوگوں کو) دیکھ لوگوں گا اور (تمام) امتوں کے درمیان سے اپنی امت کو پہچان لوں گا۔ پس ایک آدمی نے کہا، اے اللہ کے نبی ﷺ! آپ اپنی امت کو تمام امتوں کے درمیان سے کیسے پہچان لیں گے۔ تو آپ ﷺ نے فرمایا کہ میں ان کو پہچان لوں گا وہ نشانات وضو کی وجہ سے چمک رہے ہوں گے۔ (یہ علامت) ان کے علاوہ کسی بھی امت کے لوگوں کی نہیں ہوگی، اور میں ان کو پہچان لوں گا (کیونکہ) انہیں ان کے اعمال نامے دائیں ہاتھ میں دیئے جائیں گے، اور میں پہچان لوں گا ان کی علامت کی وجہ سے جو ان کے چہروں پر ہوگی اور میں ان کے نور کی وجہ سے پہچان لوں گا جو ان کے اولاد کے سامنے دوڑ رہا ہوگا۔“

حضرت عبداللہ بن مسعود رضی اللہ عنہما رب العزت کے فرمان ﴿يَسْعَىٰ نُورُهُمْ بَيْنَ أَيْدِيهِمْ﴾ ”ان کا نور ان کے سامنے دوڑ رہا ہوگا“ کے بارے فرماتے ہیں:

على قدر اعمالهم يمرون على الصراط منهم من نوره مثل الجبل ومنهم من نوره مثل النخلة ومنهم من نوره مثل الرجل القائم وادناهم نوراً من نوره

فی ابهامہ یتقد مرة ویطفأ مرة۔

[ابن کثیر: ۱۳/۴۱۶]

”ان کے اعمال کے مطابق ہوگا (یعنی ان کا نور) وہ پل صراط سے گزریں گے۔ ان میں سے بعض کا نور پہاڑ کی مانند ہوگا اور ان میں سے بعض کا نور کھجور کی مانند ہوگا، اور ان میں سے بعض کا نور کھڑے آدمی کی طرح ہوگا، اور ان میں سب سے کم نور والا وہ ہوگا کہ اس کا نور اس کے انگوٹھے میں ہوگا۔ ایک مرتبہ روشن ہوگا اور ایک مرتبہ بجھے گا۔“

روزِ قیامت ملنے والی یہ تمام کی تمام فضیلتیں برحق ہیں، ان کا حصول مگر کیسے؟

بس بندہ خالصتاً مومن بن کر زندگی گزارے، جیسے ملک الاملاک کو پسند ہے۔ تب روزِ قیامت یہ نعمتیں باسانی حاصل کر سکے گا ورنہ پھر رحمت الہی سے دور ہو جائے گا اور شمار بھی آخرین میں ہے۔ اللھم

وفق لنا لما تحب وترضی

ارشادِ باری تعالیٰ ہے:

﴿رَسُولًا يَتُلوْا عَلَيْكُمْ اٰیٰتِ اللّٰهِ مُبَيِّنٰتٍ لِّیُخْرِجَ الَّذِیْنَ اٰمَنُوْا وَعَمِلُوا الصّٰلِحٰتِ مِنَ الظُّلُمٰتِ اِلَى النُّوْرِ ط وَ مَنْ یُّؤْمِنْ بِاللّٰهِ وَ یَعْمَلْ صَالِحًا یُدْخِلْهُ جَنَّٰتٍ تَجْرٰی مِنْ تَحْتِهَا اَنْهٰرٌ خٰلِدِیْنَ فِیْهَا اَبَدًا ط قَدْ اَحْسَنَ اللّٰهُ لَهٗ رِزْقًا﴾ [الطلاق: ۱۱]

”(اور بھیجا ہے) ایک ایسا رسول جو تم پر اللہ کی آیات تلاوت کرتا ہے، جو صاف صاف ہدایت دینے والی ہیں تاکہ اللہ رب العزت نکالے ان لوگوں کو جو ایمان لائے اور نیک اعمال کیے اندھیروں سے روشنی کی طرف۔ اور جو اللہ پر ایمان لائے اور عمل صالح کرے داخل کرے گا (اللہ تعالیٰ) اس کو ایسے باغات میں جن کے نیچے سے نہریں بہتی ہیں، وہ ان میں ہمیشہ رہیں گے۔ اللہ رب العزت نے ایسے شخص کے لیے بہترین رزق رکھا ہے۔“

ان آیات بینات سے یہ بات اظہر من الشمس ہو جاتی ہے کہ دنیوی معاشی افزائش اور اخروی نعمتیں ایسے لوگوں کے لیے ہیں جن کی زندگی احکاماتِ الہیہ کے مطابق گزری۔ دنیاوی آزمائشیں ایمان کے امتحان کے لیے ہوتی ہیں۔ ایک مومن ان اوقات میں بھی صبر کر کے اجر و ثواب کا مستحق ٹھہرتا ہے۔ (اے اللہ! ہمیں بھی ان لوگوں میں بنادے، جو خوشحالی میں شکر اور تنگ دستی میں صبر کرتے ہیں۔) [جاری ہے]



شیخ الحدیث مولانا محمد علی جانابا صاحب کے لیے دعائے صحت

شیخ الحدیث مولانا محمد علی جانابا صاحب رحمہ اللہ گزشتہ کچھ دنوں سے علیل چلے آ رہے ہیں۔ پیرانہ سالی کے باعث گھٹنوں اور ٹانگوں میں درد اور نقاہت ہے۔ احباب موصوف کی صحت کاملہ و عاجلہ کے لیے دعا فرمائیں۔ (عبدالرحمن، جامعہ رحمانیہ ناصروڈ، سیالکوٹ)

ہفت روزہ ”الاعتصام“ لاہور

نرخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

..... ”الاعتصام“ میں اشتہار لگوائیں اور اپنی تجارت کو فروغ دیں۔
..... اشتہار خوش خط، مختصر اور معاوضہ ہمارا ارسال کریں۔
..... مسلسل اشاعت (کم از کم 6 ماہ) 20 فی صد خصوصی رعایت۔
..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام ۳۱ شیش محل روڈ، لاہور، فون: ۰۴۲-۷۳۵۴۴۰۶

وصیت کی شرعی حیثیت

میاں محمد افضل (چیرمین اسلامک ویلفیئر فاؤنڈیشن)

کی آیت ۱۸۰ میں آنے والے لفظ خیر کے بہت سے معنوں میں سے ایک معنی مال کے بھی آتے ہیں، جیسے سورہ عادیات میں ہے:

﴿وَإِنَّهُ لِحُبِّ الْخَيْرِ لَشَدِيدٌ﴾ [العادیات: ۸]

وصیت کی اہمیت:

حدیث مبارکہ کے الفاظ ”دوراتیں نہ گزریں“ اس امر پر دلالت کرتے ہیں کہ اس کام کے لیے موت کے وقت کا انتظار نہیں کرنا چاہیے۔ نہ معلوم موت کب اور کس حال میں آئے اور اس وقت انسان کو اتنی مہلت ملے یا نہ ملے۔ یہ ضروری بھی نہیں کہ کوئی ہمارے پاس ہو جسے ہم وصیت کے الفاظ سنا سکیں۔ بعض اموات حادثاتی یا ناگہانی بھی ہوتی ہیں۔ حضرت عبداللہ بن عمر رضی اللہ عنہما فرماتے ہیں کہ ”رسول اللہ ﷺ کا ارشاد سننے کے بعد ایک دن ایسا نہ گزرا کہ میرا وصیت نامہ میرے پاس نہ ہو۔“ [بخاری و مسلم رقم مذکور]

حضرت جابر رضی اللہ عنہ سے روایت ہے کہ رسول اللہ ﷺ نے فرمایا: ”جس نے وصیت کی حالت میں انتقال کیا، یعنی اس حالت میں جس کا انتقال ہوا کہ اپنے مال اور معاملات کے بارے میں جو وصیت اس کو کرنی چاہیے تھی، وہ اس نے کی اور صحیح اور لوچہ اللہ کی تو اس کا انتقال ٹھیک راستے پر شریعت پر چلتے ہوئے ہوا، اور اس کی موت تقویٰ اور شہادت والی موت ہوئی اور اس کی مغفرت ہوگی۔“ [سنن ابن ماجہ: ۲۷۰۱]

یہ حدیث وصیت کے ہر وقت تیار کرنے کی اہمیت کو واضح کرتی ہے۔ لیکن بات صرف یہی نہیں کہ یہ وصیت اللہ کی رضا (لوچہ اللہ) کی خاطر ہو بلکہ کسی حق دار کو کسی بھی طرح کا نقصان نہ پہنچایا جائے۔ چنانچہ حضرت ابو ہریرہ رضی اللہ عنہ رسول اللہ ﷺ سے روایت کرتے ہیں:

کیا آپ کا وصیت نامہ آپ کے تکلیف کے نیچے موجود ہے؟ نہیں تو! بھلا زندگی میں اس کا کیا کام..... جی نہیں، جلدی کیجیے۔ آپ کے اوپر دو راتیں بھی ایسی نہ گزریں کہ آپ کا وصیت نامہ آپ کے پاس تیار نہ ہو۔ ذرا یاد تو کیجیے کہ سورہ بقرہ آیت ۱۸۰ میں اللہ تعالیٰ کیا فرما رہے ہیں:

﴿كُتِبَ عَلَيْكُمُ إِذَا حَضَرَ أَحَدُكُمُ الْمَوْتُ إِنْ تَرَكَ خَيْرًا ۖ الْوَصِيَّةُ لِلْوَٰلِدَيْنِ وَالْأَقْرَبِينَ بِالْمَعْرُوفِ ۚ حَقًّا عَلَى الْمُتَّقِينَ﴾ [البقرہ: ۱۸۰]

”تم پر فرض کیا گیا ہے کہ جب تم میں سے کسی کی موت کا وقت آئے اور وہ اپنے پیچھے خیر (مال) چھوڑ رہا ہو تو والدین اور رشتے داروں کے لیے معروف طریقے سے وصیت کرے، یہ حق متقی لوگوں پر ہے۔“

اللہ کے رسول ﷺ فرماتے ہیں:

مَا حَقُّ امْرِئٍ مُّسْلِمٍ لِّهِ شَيْءٌ يُّوصِي فِيهِ يَبِيْتُ لِكُلِّتَيْنِ إِلَّا وَصِيَّتُهُ مَكْتُوبَةٌ عِنْدَهُ۔

”کسی ایسے مسلمان بندے کے لیے جس کے پاس کوئی ایسی چیز (جائیداد، سرمایہ، امانت، قرض وغیرہ) ہو جس کے بارے میں وصیت کرنی چاہیے تو درست نہیں کہ وہ دو راتیں گزار دے جب کہ اس حال میں کہ اس کا وصیت نامہ لکھا ہوا اس کے پاس

نہ ہو۔“ [بخاری: ۲۷۳۸ - مسلم: ۱۶۲۷]

وصیت کے معنی:

وصیت ہر اس کام کو کہا جاتا ہے جس کے کرنے کا تاکید حکم دیا جائے خواہ وہ کام زندگی میں ہو یا بعد الموت۔ البتہ عرف عام میں اس کام کو کہا جاتا ہے جس کے کرنے کا تاکید حکم بعد الموت ہو۔ سورہ بقرہ

” (کبھی ایسا ہوتا ہے کہ) کوئی مرد ۷۰ سال تک اللہ کی فرماں برداری والی زندگی گزارتے رہتے ہیں، پھر جب ان کی موت کا وقت آتا ہے تو وصیت میں (حق داروں کو) نقصان پہنچا دیتے ہیں اور ان کے لیے دوزخ واجب ہو جاتی ہے۔“ [سنن ابن ماجہ: ۲۷۰۴]

ذرا غور کیجیے! ۷۰ سال کی عبادت کے بعد بھی دوزخ کا واجب ہونا، آخر کیوں؟

وصیت کی تاکیدِ حکمت:

دراصل اللہ تعالیٰ کی طرف سے قانون وراثت کے باضابطہ اعلان سے پہلے صاحب دولت حضرات کے لیے وصیت ہی وہ واحد ذریعہ تھا جس سے تعین کیا جاتا تھا کہ مرنے کے بعد اس کے مال و دولت اور جائیداد پر کس کا حق ہے۔ اس ضمن میں وہی طرز عمل رائج الوقت تھا جو باپ دادا سے چلا آ رہا تھا۔ چون کہ یہ اصول و ضوابط انسانوں کے وضع کیے ہوئے تھے اس لیے اوّل تو حسب ضرورت بدلتے رہتے تھے، نیز اکثر انصاف سے بھی بیگانہ ہوتے تھے۔ عورتیں اور بچے اس نا انصافی کا خصوص ہدف تھے۔ زندگی کے آخری لمحات تک وصیت لکھنے کا یہ کام ملتوی رکھا جاتا۔ اگر کہیں لکھا بھی جاتا تو صاحب جائیداد اپنی مرضی سے جسے چاہتا اور جیسے چاہتا نوازتا اور جسے چاہتا محروم کر دیتا، کوئی پوچھنے والا نہ ہوتا۔ کبھی یوں ہوتا کہ مرنے والا مر جاتا اور وصیت کی عدم موجودگی کے باعث اس کا مال پس ماندگان میں باہمی رنجشوں، تنازعات اور تعلقات کے ٹوٹنے کا باعث بن جاتا۔ گویا وصیت کا قانون ہونے کے باوجود حالات انتہائی دگرگوں تھے۔ اس فضا میں ایک عادلانہ اور منصفانہ قانون کی اشد ضرورت تھی، خاص کر ایسی بالا دست ہستی کا دیا ہوا قانون جس کی خلاف ورزی آسان نہ ہو۔ یوں ان حالات میں اللہ تعالیٰ نے قانون وراثت نازل فرمایا اور نزدیکی رشتے داروں کے حصے از خود مقرر فرما دیئے۔ اب اگر کوئی روگردانی کرتا ہے تو گنہگار ہوتا ہے اور رب کائنات کو ناراض کرتا ہے۔ لیکن قانون وراثت [النساء: ۱۴-۷] کے آ جانے کے بعد بھی کل مال کے ۱/۳ حصے پر صاحب مال کو وصیت کا اختیار دیا گیا تا کہ دور کے رشتے داروں اور ضرورت مندوں کی مدد یقینی بنائی جاسکے۔ اس سے دین اسلام میں اقربا کے حقوق کی ادائیگی اور خبر گیری کی اہمیت اجاگر ہوتی ہے۔ اسلام میں انسانی تعلقات

و معاملات کی اہمیت واضح ہے۔ معاشرے کے استحکام کی بنیاد بھی تعلقات پر ہے، خاص کر وہ افراد جن کا تعلق ایک گھرانے یا خاندان سے ہو۔ حالات شاید ہیں کہ وہ صاحب حیثیت اشخاص جنہیں اللہ تعالیٰ نے نعمتوں سے نوازا ہے خصوصاً مال و دولت سے، وہ اگر اپنی زندگی میں یہ فیصلہ کر دیں کہ کس چیز پر کس کا حق ہے تو ان کے اس دنیا سے چلے جانے کے بعد بھی مال آپس کے تعلقات میں کدورتیں ڈالتا ہے، بلکہ بسا اوقات بات بڑھتے بڑھتے خون خرابے تک جا پہنچتی ہے۔

مال سے انسان کی دلچسپی طبعی ہے۔ یہی وجہ ہے کہ معاشرے کو فساد سے بچانے کے لیے شریعت نے مال و دولت کی متوازن اور منصفانہ تقسیم کا قانون مقرر کیا ہے اور اس پر عمل کی تاکید فرمائی تا کہ لوگ اسے حکم الہی سمجھ کر بروقت انجام دیں۔ اللہ تعالیٰ حق بات کہنے سے نہیں شرماتا، جب کہ انسان سوچتا ہے کہ اگر ہم نے کسی کو اس کی زندگی میں وصیت تحریر کرنے کا مشورہ دیا تو وہ سوچے گا کہ ”انھیں ابھی سے ہمارے مرنے کے بعد تقسیم ہونے والے مال کی فکر لاحق ہو گئی ہے۔“ بلاشبہ اس سوچ کو تبدیل کرنے کی اشد ضرورت ہے۔ وصیت نامے کے ذریعے ہی رشتہ داروں اور وارثوں کے درمیان بعد میں پیدا ہونے والے تنازعات اور غلط فہمیوں سے بچا جاسکتا ہے۔

وصیت کی شرعی حیثیت:

تقسیم وراثت کے لیے اللہ تعالیٰ کی طرف سے باضابطہ قانون بن جانے کے بعد وصیت کی شرعی حیثیت کچھ اس طرح سے ہو گئی:

①..... جن وارثوں کے حصے قرآن میں مقرر کر دیئے گئے ہیں ان میں نہ تو وصیت کے ذریعے کمی بیشی کی جاسکتی ہے اور نہ کسی وارث کو میراث سے محروم کیا جاسکتا ہے اور نہ کسی وارث کو اس کے قانونی حصے کے علاوہ کوئی چیز بذریعہ وصیت دی جاسکتی ہے۔

②..... وصیت کل جائیداد کے صرف ایک تہائی (۱/۳) حصے کی حد تک کی جاسکتی ہے۔ وہ بھی ایسے قربات داروں کے لیے جو وارث نہ ہوں اور ایسے لوگوں کے لیے جو قربات نہ رکھتے ہوں لیکن اس بات کے مستحق ہوں کہ ان کے لیے وصیت کی جائے۔

③..... لیکن اگر وارثوں کی اجازت اور خوشی شامل حال ہے تو

②..... آپس کے حقوق و لحاظ کی تاکید لکھیے۔ جڑ کر رہنے کے فوائد اور بکھر جانے کے نقصانات تحریر کیجیے۔

③..... کسی خاص بچے کے لیے خاص نصیحت کے پیش نظر ہدایات تحریر کیجیے۔

④..... اچھے کاموں کی نصیحت کرتے ہوئے انھیں آخرت میں اللہ کی رضا کے حصول کا ذریعہ بنانا بتائیے۔ اس لیے کہ دنیا میں بہت سی کوششیں بظاہر ناکام نظر آتی ہیں اور اچھے کام تو اللہ پر ایمان نہ رکھنے والے بھی بہت کرتے ہیں۔

⑤..... تربیت اولاد اور ان کے دینی فہم کے حصول کے لیے آپ آج جو محنت اور کوشش کر رہے ہیں انھیں مختصر اُضبط تحریر میں لائیے۔ ممکن ہے کل آپ نہ رہیں تو آپ کے لکھے ہوئے یہ الفاظ ہی اولاد کی زندگی بدل دیں۔

⑥..... باقاعدہ بیٹھ کر ایسی باتوں کی فہرست مرتب کیجیے جن کے لیے آپ کی خواہش یا ضرورت ہو کہ آپ کی غیر موجودگی میں انھیں کس کس طرح ہونا چاہیے۔

⑦..... خاندانی معاملات میں ان معاملات کی طرف توجہ دلائیے جن سے بچنا یا جن کی پابندی آپ کے پسماندگان کو سکون و راحت فراہم کرے۔ اس ضمن میں اولاد کو ان کی شادیوں کے بعد کے رہن سہن سے متعلق ہدایات بھی مفید ہوں گی۔

⑧..... خاندان یا احباب میں سے کسی خاص فرد کے بارے میں کوئی ہدایت ہو تو وہ لکھیے۔

⑨..... اپنی ذات یا اپنے کسی ادھورے کام کی تکمیل کے لیے کوئی ہدایت ہو تو تحریر کیجیے۔

⑩..... اپنی اولاد (بہن بھائیوں) کو ایک دوسرے کی زندگی کے اہم معاملات کا خیال رکھنے کی از حد تاکید لکھیے۔ مثلاً: تعلیم، شادی یا دیگر ضروریات۔ ضروری نہیں کہ والدین اپنے تمام بچوں کی ساری ضروریات و فرائض اپنی زندگی ہی میں پورے کر چکے ہوں۔

⑪..... اپنی زندگی کے ساتھی سے متعلق نصیحت ضرور کیجیے کہ آپ کے بعد آپ کے شوہر یا بیوی کا کس طرح خیال رکھا جائے۔

ایک تہائی سے زائد بلکہ پورے مال کی بھی وصیت جائز ہے۔

③..... جس شخص پر کسی کے حقوق واجب ہوں یا کسی کا قرض ہو یا کسی کی امانت رکھی ہو اس پر واجب ہے کہ وصیت میں اس کا ذکر کر کے متعلقین کو ادائیگی کی ہدایت کرے۔

⑤..... وصیت کی بعض شکلیں فرض ہیں۔ مثلاً: ایسے والدین جو غیر مسلم ہوں یا بہن بھائی جو غیر مسلم ہوں، ان کا وراثت میں حصہ نہیں۔ اس لیے ان کے لیے وصیت فرض ہے۔

مال کے علاوہ وصیت:

وصیت نامے میں مالی وصیت اور لوگوں کی امانتوں وغیرہ سے متعلق لکھنا بے شک اہم حصہ ہے۔ مگر چونکہ قرآن پاک میں اللہ تعالیٰ نے لفظ خیر [البقرة: ۱۸۰] استعمال کیا ہے اس لیے وصیت کی اس تحریر کو کسی خاص دائرے تک محدود نہیں کیا جاسکتا۔ یوں بھی یہ بات یقینی نہیں کہ ہر آدمی اس حد تک صاحب جائیداد ہو کہ اس کا ترکہ قابل تقسیم ہو۔ اب اگر کسی کا جی چاہے تو آخر وہ اپنے وصیت نامے میں لکھے۔ اس میں بے شمار باتیں شامل کی جاسکتی ہیں جو بلاشبہ معاشرے میں باعث خیر ہیں اور ہو سکتی ہیں۔ انسانوں کی اس بستی میں سب کی ضرورتیں اور حالات مختلف ہیں۔ تربیت اولاد اور دیگر معاملات میں انسان اپنی زندگی ہی میں نہیں مرنے کے بعد بھی کچھ باتوں کی خواہش رکھتا ہے۔ اس کے لیے زبانی تاکید بھی کرتا ہے مگر ممکن ہے بعد میں یہ تاکید کسی کو یاد رہے اور کسی کو نہیں۔ ایسا بارہا دیکھا گیا ہے کہ بعض لوگ اپنے متعلقین کی زندگی میں ان کی نصیحتوں اور اچھے عمل کی قدر نہیں کرتے لیکن ان کے اس دنیا سے چلے جانے کے بعد یہی نصیحتیں اور عمل ان کی زندگی بدل کر رکھ دیتے ہیں۔ یوں وصیت نامہ ہی وہ ذریعہ نظر آتا ہے جس میں ہم اپنے پیچھے رہ جانے والے رشتہ داروں کے لیے کچھ لکھ سکتے ہیں۔ آئیے دیکھتے ہیں کہ ہم اپنے وصیت نامے میں کیا کیا شامل کر سکتے ہیں تاکہ ہماری اولاد بعض کام کر کے نہ صرف ہمارے لیے صدقہ جاریہ بنے بلکہ اپنی عاقبت بھی سنوارے۔

①..... آج زندگی میں اپنی اولاد کو اپنے لیے دعا کرنا سکھائیے اور بعد میں دعا کرتے رہنے کی تاکید لکھیے۔ اور یہ بھی ضرور لکھیے کہ کس طرح مرنے والا قبر میں ان دعاؤں کا منتظر رہتا ہے۔

- ①..... سب سے پہلے صفحے پر اسے کم از کم ایک بار پڑھ لینے کی وصیت لکھئے۔ آج جب آپ اسے لکھ رہے ہیں تو کھلے عام اس کا تذکرہ کیجیے۔
- ②..... اس کی نشاندہی کیجیے کہ کس کا پی میں ہے اور کہاں رکھا ہے، چھپا کر مت رکھیے کیوں کہ آپ کا ایمان و یقین ہے کہ موت کسی وقت بھی آ سکتی ہے۔ آپ کے اہل خانہ کو اس کی بابت علم ہونا چاہیے۔
- ③..... اسے پڑھنے کے فوائد بھی سے ہی متعلقین کو سمجھائیے۔
- ④..... اسے پنسل یا ہلکی سیاسی سے نہیں، قلم سے نمایاں لکھئے اور اس کے لیے مجلد کا پی کا انتخاب کیجیے تاکہ عرصہ دراز تک چلے۔
- ⑤..... ایک صفحے پر صرف ایک وصیت لکھئے اور ترتیب کا خیال رکھیے۔
- ⑥..... ایک ساتھ سارا وصیت نامہ لکھنے نہ بیٹھ جائیے۔ سب کام ایک نشست میں ختم کرنے کا خیال ممکن ہے آپ میں سستی پیدا کر دے اور آپ اسے آج کل پر ٹالتے رہیں، جب کہ آپ کو یہ کام پہلی فرصت میں شروع کرنا ہے، ختم نہیں کرنا۔ پھر جوں جوں خیال آتا رہے اس دن کی تاریخ ڈال کر لکھتے جائیں۔ گویا یہ آپ کے روزمرہ کاموں میں سے ایک اہم کام ہے۔

④..... ایک موثر وصیت نامے کی بہت بڑی خوبی یہ ہے کہ وہ ضرور رساں نہ ہوں یعنی کسی کو اذیت پہنچانے والا نہ ہو۔ [دیکھئے سورہ نسا: ۱۲] اس ضرور رسائی میں جہاں بہت سی دوسری چیزیں شامل ہیں، مثلاً: غیر متوازن وصیت، جھوٹی شہادتیں، فرضی واقعات درج کر دینا اور وصیت کو حق داروں کے خلاف کر دینا وغیرہ۔ وہاں یہ چیز بھی یقیناً شامل ہے کہ وہ فرائض منصبی جو ہر مرد اور عورت کو اپنی زندگی میں بذات خود ادا کرنا لازم ہیں انھیں غفلت، لاپرواہی، معاملات زندگی کو کھیل سمجھ لینے کی وجہ سے چھوڑ دینا، اور اب وصیت لکھتے ہوئے اپنے متعلقین کے اوپر غیر ضروری بوجھ ڈالتے ہوئے انھیں ادا کرنے کی تاکید کرنا۔ اس طرح آپ اللہ کے آگے جواب دہی سے بچ نہیں سکتے بلکہ آپ تو دوبرے مجرم ہو جائیں گے۔ اول تو اپنے اوپر عائد فرائض کی عدم ادائیگی، پھر اسے خواخواہ دوسرے کے سر پر لا دینا۔ یہ کہا جاسکتا ہے کہ اگر زندگی کے

کسی بھی میدان میں کی رہ گئی ہے تو اب کم وقت میں زیادہ کر کے اس کی کو پورا کرنے کی سعی کیجیے۔ پھر اس کے بعد کی کسی چھوٹی موٹی کسر کو پورا کرنے کے لیے آپ ضرور وصیت کر سکتے ہیں۔

⑧..... جس وقت آپ کو احساس ہو کہ اس کا بیشتر حصہ مکمل ہو چکا تو اس کی فوٹو کا پی بنوا کر وہ ایک قریبی با اعتماد لوگوں کے پاس بھی رکھوا دیجیے۔ چاہے وہ آپ کی اولاد میں سے ہوں یا کوئی دوسرا قریبی رشتہ دار ہو۔

وصیت اور وراثت میں فرق:

وصیت اور وراثت کی اصطلاحات میں بھی فرق ہے، اس کو بھی سمجھنے کی ضرورت ہے۔

وراثت:

وہ مال جو مرنے والا اپنے پیچھے رہ جانے والے قریبی متعلقین کے لیے چھوڑ جائے۔ قانون وراثت کے فقہان میں [سورہ نساء: ۱۲] میں اللہ تعالیٰ نے ہر وارث کے حصے خود مقرر کر دیئے ہیں۔ چنانچہ [سورہ نساء: ۱۷ اور ۸] میں اللہ تعالیٰ نے فرمایا:

”مردوں کے لیے اس مال میں حصہ ہے جو ماں باپ اور قریبی رشتہ داروں نے چھوڑا ہو، اور عورتوں کے لیے اس مال میں حصہ ہے جو ماں باپ اور قریبی رشتہ داروں نے چھوڑا ہو، خواہ تھوڑا ہو یا بہت۔ اور یہ حصہ (اللہ کی طرف سے) مقرر ہے۔ اور جب تقسیم کے موقع پر کنبے کے لوگ اور یتیم و مسکین آئیں تو اس مال میں سے ان کو بھی کچھ دو اور ان سے بھلے مانس کی سی بات کرو۔“

اس کے بعد آیت ۱۲ تک مقرر شدہ حصوں کی تفصیل موجود ہے۔

وصیت:

ہر اس کو کہا جاتا ہے جس کے کرنے کا حکم دیا جائے۔ شرعی اصطلاح میں صاحب وصیت کی کوئی بھی معقول نصیحت جس کی تکمیل وہ اپنے مرنے کے بعد کرنے کی خواہش رکھے، اس کی وصیت کہلاتی ہے۔

قانون وراثت و وصیت چند اہم نکات:

قانون وراثت و وصیت سے متعلق چند اہم نکات ہیں جو پیش نظر

رہنے چاہئیں۔

①..... میراث کے حق دار صرف مرد نہیں بلکہ عورتیں اور بچے

بھی ہیں۔

②..... میراث بہر حال تقسیم ہوگی خواہ کتنی ہی کم ہو۔ حتیٰ کہ اگر

مرنے والے نے ایک گز کپڑا چھوڑا ہے اور دس وارث ہیں تو اسے بھی

دس حصوں میں تقسیم ہونا چاہیے۔ یہ اور بات ہے کہ ایک وارث باقی

سب کے حصے خریدے۔

③..... قانون وراثت ہر قسم کے مال و املاک پر جاری ہوگا۔

④..... قریب تر رشتے دار کی موجودگی میں بعید تر رشتے دار

میراث نہ پائے گا۔

⑤..... مرنے والے کے مال سے پہلے کفن و دفن کا انتظام ہوگا اس

کے بعد اگر میت کا قرض ہے تو وہ ادا کیا جائے گا۔ اگر قرضہ ادا کرنے

میں تمام مال ختم ہو جاتا ہے تو وراثت تقسیم نہیں کی جائے گی۔ لیکن اگر

قرض نہیں تو اب ایک تہائی (۱/۳) مال پر وصیت لاگو ہوگی۔ بالفرض

وصیت نہیں تو پھر تمام مال شرعی وارثوں میں تقسیم کر دیا جائے گا۔ خیال

رہے کہ حقوق اللہ اور حقوق العباد جو فرض اور واجب کے درجے میں ہوں

ان سے متعلق وصیت فرض ہے اور جو سنت اور مستحب کے درجے میں

ہوں ان کی وصیت مستحب ہے۔ تمام صورتوں میں تحریری وصیت مستحب

ہے، فرض نہیں۔ قانون وراثت کے آنے کے بعد صرف ایک تہائی مال

پر وصیت کی جاسکتی ہے۔ اگر کوئی صاحب مال ایسی وصیت کی حاجت

محسوس نہ کرتا ہو تو تمام مال وارثوں کا ہوگا۔

⑥..... تقسیم وراثت قربت کی بنیاد پر ہوگی، ضرورت کی بنیاد پر

نہیں۔ دور کا رشتے دار خواہ کتنا ہی ضرورت مند ہو مگر قریب کے رشتے دار

کی موجودگی میں وراثت کا حق دار نہیں۔ ہاں ایسا شخص وصیت سے لے

سکتا ہے یا کوئی وارث اپنا حصہ لینے کے بعد پھر جس کو دل چاہے دے

سکتا ہے۔

⑦..... میراث کے حصے اللہ تعالیٰ کی جانب سے مقرر ہیں۔ اب

ان کو کم زیادہ یا تبدیل کرنے کا کسی کو حق نہیں، نہ محروم کرنے سے کوئی

8۲2 مئی 2008ء..... (630)..... 25 ربيع الثانی 1429ھ

شرعی وارث محروم ہوتا ہے، البتہ محروم کرنے والا گنہگار ہوتا ہے۔

⑧..... وہ دور کے رشتے دار جو ضرورت مند ہوں اور تقسیم کے

وقت موجود بھی ہوں انھیں بھی کل مال میں سے تمام بالغ و رثاء کی رضا

مندی سے کچھ نہ کچھ دے دیا جائے۔ یہ نہ صرف اخلاقی فرض ہے بلکہ

شکرانہ ہے ان لوگوں کی طرف سے جنھیں اللہ تعالیٰ نے بغیر کسی محنت کے

یہ مال عطا فرمایا۔

⑨..... ایسے رشتے داروں کو اگر دیا جائے تو نابالغ اور غیر حاضر

شرعی وارثوں کے حصے سے نہ دیا جائے۔ جو حصہ پا چکے ہیں وہ اپنے حصے

سے دیں تو زیادہ مناسب ہے۔

⑩..... اگر ایسے رشتے دار اپنے حق سے تجاوز کر کے شرعی حق

داروں کے برابر مطالبہ کریں تو کوئی ان کا یہ ناجائز مطالبہ پورا کرنے کا

پابند نہیں مگر بات احسن انداز سے ہو، دل شکنی نہ کی جائے۔

⑪..... کسی شخص کو ضرر رساں وصیت کرتے ہوئے پائیں تو لازم

ہے کہ اسے اس ظلم سے باز رکھیں۔

⑫..... میت کے بدن کے کپڑے بھی تر کے میں شامل ہیں۔

انھیں حساب میں لگائے بغیر صدقہ کر دینا جائز نہیں۔

⑬..... تر کے کی تقسیم سے پہلے اس مال سے مہمانوں کی تواضع

کرنا، صدقہ خیرات کرنا جائز نہیں۔ ایسا کرنے والے سخت گنہگار ہیں اور

اس صدقے سے میت کو کوئی فائدہ نہ ہوگا۔

ایک بزرگ کسی کی عیادت کو گئے ان کے سامنے ہی وہ آدمی

مر گیا۔ بزرگ نے چراغ بجھا کر اپنے پیروں سے تیل منگوا کر چراغ جلایا

اور فرمایا: وہ چراغ وارثوں کی امانت تھا۔

⑭..... غرض کہ تقسیم سے پہلے وارثوں سے اجازت لے کر بھی

صدقہ کرنا جائز نہیں۔ مبادا کوئی شر ماثری میں اجازت دے دے مگر دل

راضی نہ ہو۔

وراثت اور خواتین:

صنف نازک وہ طبقہ ہے جس کے حقوق واضح طور پر بتائے گئے

اور ان کی حفاظت کو ہر ممکنہ طریقے سے لازم بنایا گیا ہے۔ اسلام میں عدل و انصاف کے معاملے میں مرد و عورت برابر ہیں۔ دونوں کے حقوق صاف صاف بیان کر دیئے گئے ہیں۔ مگر صد افسوس! انھیں پورا کرنا تو دور کی بات ہے، ان کی مکمل آگاہی بھی معلوم نہیں ہے۔ عورتوں کی اکثریت اپنے ان حقوق سے واقف ہی نہیں جو اسے اللہ رب العزت کی طرف سے عطا کیے گئے ہیں۔ یہی وجہ ہے کہ معاشرے میں رائج باپ دادا کے اکثر اصول اور سوچ کے مخصوص انداز عورتوں کو محرومی، ذہنی تناؤ اور انتشار کے علاوہ کچھ نہیں دے رہے۔

ضرورت اس بات کی ہے کہ ان غلط رسوم و رواج کو ختم کر کے اللہ رب العالمین کے قوانین سے آگاہی حاصل کی جائے۔ اس طرح اس عذابِ مہین سے بچنے کی تیاری کی جائے جس کا ذکر اللہ تعالیٰ نے احکام وراثت والی آیات کے آخر میں کیا ہے۔ ہمارے معاشرے میں لڑکیوں کی شادی پر بے جا اسراف، جہیز کی شکل میں بے پناہ سامان، شادی کے بعد بچوں کی ولادت (خاص کر پہلی بار) کے لیے والدین کا خرچ اٹھانا، ان کے علاج معالجے کی ضرورت پڑنے پر انھیں والدین کے گھر چھوڑ دینے کا عام رواج ہے۔ لیکن اس کی کوئی شرعی حیثیت نہیں اور ان اخراجات کا تقسیم وراثت سے بھی کوئی تعلق نہیں۔ شادی کے بعد عورت کی کفالت اور ضروریات پورا کرنے کی تمام ذمہ داری اس کے شوہر کی ہے۔ یہ اللہ تعالیٰ کی تقسیم ہے۔ آئیے! ذرا دیکھتے ہیں کہ خواتین سے متعلق وراثت کا شرعی قانون کیا ہے؟

①..... عورت مرد کی طرح وراثت کی جائز حق دار ہے، نہ کسی طرح محروم کی جاسکتی ہے اور نہ اس کا حصہ ہی معاف کرانے کا کسی کو بھی حق ہے۔ البتہ اس کا حصہ مرد سے آدھا ہے اس پر کسی کی کفالت کا بوجھ نہیں ڈالا گیا۔

②..... اگر مرنے والا مسلمان مرد ہے تو دیکھا جائے گا کہ اس نے بیوی کا مہر ادا کیا یا نہیں، اگر نہیں تو پہلے تمام مال سے مہر ادا ہوگا۔ بالفرض مال صرف اتنا ہے کہ مہر کی ادائیگی کے بعد ختم ہو جاتا ہے تو پھر صرف مہر ادا کیا جائے گا اور کسی طرح کی وراثت تقسیم نہیں ہوگی۔ اگر مال مہر سے زائد ہے تب وراثت تقسیم کی جائے گی۔

③..... اگر کسی خاتون کے ساتھ یہ معاملہ پیش آیا کہ اس کا مہر اس طرح شوہر کی وفات پر دیا گیا تو اب وہ مہر کی رقم کے علاوہ وراثت سے اپنا مقرر جائز حصہ بھی پائے گی۔ یہ نہیں کہہ دیا جائے گا کہ تم نے ابھی ابھی مہر لیا ہے اب اپنی وراثت چھوڑ دو۔

④..... قرآن کریم نے لڑکیوں کو حصہ دلانے کا اس قدر اہتمام کیا ہے کہ لڑکیوں کے حصے کو اصل قرار دے کر اس کے اعتبار سے لڑکوں کا حصہ بنایا۔ چنانچہ [سورہ نساء: آیت ۱۱] کا ایک حصہ ہے۔ ”لڑکے کو دو لڑکیوں کے حصے کے بقدر ملے گا۔“

آخری بات:

احکام وراثت کا خاتمہ جس آیت پر ہوتا ہے اس میں اللہ تعالیٰ فرماتے ہیں:

”اور جو اللہ اور اس کے رسول ﷺ کی نافرمانی کرے گا اور اس کی مقرر کی ہوئی حدوں سے تجاوز کرے گا، اسے اللہ آگ میں ڈالے گا جس میں وہ ہمیشہ رہے گا اور اس کے لیے رسوا کن سزا ہے۔“

اس آیت سے درج ذیل باتیں سامنے آتی ہیں:

①..... قانونِ وصیت و وراثت اللہ تعالیٰ کی مقرر کی ہوئی حدود ہیں۔ ان کے خلاف کرنا ان سے تجاوز کرنا ہے۔

②..... اس تجاوز کی سزا دوزخ کی آگ ہے۔

③..... یہ آگ کسی محدود مدت کے لیے نہیں ہمیشہ کے لیے ہے۔

④..... اس آگ میں رسوا کن عذاب (عذابِ مہین) دیا جائے گا۔

گا۔ (اگرچہ قانون وراثت پر ایمان کی صورت میں بالآخر عذاب سے نجات ہو جائے گی لیکن طویل عرصے تک عذابِ مہین تو جھگٹنا پڑے گا۔) آج کے قانون وراثت پر عمل نہ کرنے والے اور وصیت سے غفلت برتنے والے مسلمان غور کر لیں کہ وہ کس مقام پر کھڑے ہیں۔

اللہ تعالیٰ سے دعا ہے کہ وہ ہم سب کی زندگی اور صحت میں برکت عطا فرمائے اور ہمیں اپنے فرائض منصبی کی تکمیل کی توفیق اور مہلت عطا فرمائے، آمین۔

تفسیر ثنائی اور رد مذہب باطلہ

تاج الدین ازہری

ترجمہ اور تفسیر لکھیں۔ ان کے تلامذہ نے اس سلسلے کو اور آگے بڑھایا اور اس طرح تفسیر کی ایک اچھی خاصی تعداد تک ہمارے سامنے آچکی ہے۔ انھیں تفسیر میں مولانا ثناء اللہ امرتسری رحمۃ اللہ علیہ کی تفسیر ثنائی ہے جو کئی بار شائع ہو چکی ہے۔

حضرت مولانا ثناء اللہ امرتسری رحمۃ اللہ علیہ برصغیر پاک و ہند کی نامور علمی شخصیت تھے۔ ان کا شمار بیسویں صدی عیسوی اور چودھویں صدی ہجری کے اکابر علمائے کرام میں ہوتا ہے جو یک وقت متعدد اوصاف کے حامل تھے۔

مولانا کے آباء واجداد کا تعلق کشمیر سے تھا۔ ان کے والد کا رد بار کے سلسلے میں امرتسر آگئے تھے اور یہیں مستقل سکونت اختیار کر لی تھی۔ مولانا ثناء اللہ امرتسر میں جون ۱۸۶۸ء (۱۲۸۷ھ) میں پیدا ہوئے۔ [امرتسری، ثناء اللہ ابوالوفا، قرآن مجید تفسیر ثنائی، لاہور۔ ثنائی اکیڈمی، ص: ۸۳۳] چودہ سال کی عمر میں حصول علم کا شوق دامن گیر ہوا۔ اس زمانے میں امرتسر میں مولانا احمد اللہ رحمۃ اللہ علیہ کا سلسلہ درس جاری تھا۔ مولانا ثناء اللہ ان کے حلقہ درس میں شامل ہو گئے۔ [ایضاً]

حدیث رسول پڑھنے کے لیے حافظ الحدیث مولانا عبدالمنان وزیر آبادی کی خدمت میں حاضر ہوئے اور وہاں سے ۱۸۹۹ء میں سند فراغت حاصل کی۔ [امرتسری، ثناء اللہ ابوالوفا، تفسیر ثنائی، لاہور۔ ادارہ ترجمان السنۃ، ص: ۵]

وہاں سے فارغ ہونے کے بعد دہلی پہنچے اور شمس العلماء حضرت میاں نذیر حسین محدث دہلوی رحمۃ اللہ علیہ کی شاگردی اختیار کر لی اور حافظ عبدالمنان وزیر آبادی کی سند دکھا کر ان سے حدیث میں سند واجازہ حاصل کرنے کا شرف حاصل کیا۔ [فضل الرحمن بن میاں محمد، مولانا ثناء اللہ

افرد و ام کی ترقی کا راز قرآن مجید کی حکیمانہ تعلیمات کی پیروی میں مضمر ہے جو بنی نوع انسان کی فلاح و صلاح کے جملہ اجزاء و عناصر پر مشتمل ہیں اور اسی بات کی طرف نبی اکرم صلی اللہ علیہ وسلم نے بھی اشارہ فرمایا ہے۔ آپ صلی اللہ علیہ وسلم فرماتے ہیں:

قرآن میں پہلی اور کچھلی قوموں کے حالات مذکور ہیں۔ اس میں تمہارے فیصلہ جات بھی مرقوم ہیں۔ یہ فیصلہ کن کتاب ہے جو مذاق پر مشتمل نہیں۔ یہ خدا کی رسی ہے۔ یہ ذکر حکیم اور صراطِ مستقیم ہے۔ علماء اس کو پڑھتے پڑھتے سیر نہیں ہوتے۔ بار بار پڑھنے کے باوجود اس سے اکتاہٹ اور ملال پیدا نہیں ہوتا اور اس کے عجائبات ختم نہیں ہوتے۔

[ترمذی، محمد بن عیسیٰ ابو عیسیٰ، کتاب فضائل القرآن، باب ماجاء فی القرآن، قاہرہ۔ مطبعة مصطفى الحلبي لطبعة لثانیہ ۱۹۷۵ م: ۵/ ۱۷۲]

اس حدیث پاک کو سامنے رکھتے ہوئے اس کتاب کے زمانہ نزول سے لے کر تا عصر حاضر مسلمانوں نے کتاب الہی کے ساتھ خاص تعلق قائم رکھا اور اس کے مطالب و معانی اور اسرار و نکات معلوم کرنے کے لیے جو مساعی جمیلہ سرانجام دی ہیں دنیا کی کوئی قوم اس کی نظر پیش نہیں کر سکتی۔

قرآن مجید کے معجزانہ اسلوب اور اس کی حکمتوں کو اجاگر کرنے کے لیے ہر دور میں علمائے کرام نے اپنے اپنے انداز میں اس کی تفسیریں لکھیں اور اللہ تعالیٰ کی طرف سے ودیعت کردہ مختلف فنون میں اپنی مہارتوں کو اس کتاب کی خدمت کے لیے وقف کیا۔

برصغیر پاک و ہند میں شاہ ولی اللہ دہلوی رحمۃ اللہ علیہ نے پہلی دفعہ قرآن مجید کا فارسی زبان میں ترجمہ کیا، ان کے بعد ان کے بیٹوں نے اردو میں

شیخ الکل سے حدیث میں سند واجازہ سے بہرہ یاب ہونے کے بعد مدرسہ مظاہر العلوم سہارنپور کا رخ کیا لیکن سہارنپور کا قیام بڑا مختصر رہا۔ ان دنوں دیوبند میں حضرت مولانا محمود الحسن رحمۃ اللہ علیہ مسند تدریس پر فائز تھے۔ مولانا ثناء اللہ باقاعدہ ان کے حلقہ تلمذ میں داخل ہو گئے اور ان سے معقولات، منقولات اور ہر قسم کی کتب درسیہ کی تکمیل کی اور اس طرح حضرت مولانا عبدالمنان وزیر آبادی اور دیوبند کے درس حدیث میں جو فرق و امتیاز تھا اس سے بھی استفادہ کیا۔ دیوبند کی سند کو مولانا اپنے لیے باعث فخر قرار دیتے تھے۔ دیوبند سے فراغت کے بعد کانپور کا عزم کیا۔ ان دنوں مسند تدریس پر مولانا احمد حسن رحمۃ اللہ علیہ متمکن تھے۔ معقول و منقول میں ان کی مہارت کی وجہ سے حلقہ طلبہ میں ان کے درس کی بڑی شہرت تھی۔ اس لیے مولانا نے ان سے استفادہ ضروری سمجھا۔ ۱۸۹۲ء میں مولانا نے مدرسہ فیض عام سے سند فراغت حاصل کی۔

[قرآن مجید تفسیر ثنائی، ص: ۸۳۵]

ان مختلف مدارس کے اسلوب تدریس میں نمایاں فرق تھا، مولانا نے اپنی خودنوشت سوانح میں بھی اس کا ذکر کیا ہے مگر فرق کی نوعیت واضح نہیں فرمائی۔ مولانا لکھتے ہیں:

”پنجاب میں حافظ عبدالمنان صاحب مرحوم میرے شیخ الحدیث تھے۔ دیوبند میں مولانا محمود الحسن صاحب اور کانپور میں مولانا احمد حسن صاحب رحمۃ اللہ علیہ استاذ العلوم والفنون میرے شیخ الحدیث تھے اس لیے میں نے حدیث کے تینوں استادوں سے جو طرزِ تعلیم سیکھا وہ بالکل ایک دوسرے سے مختلف ہے جس کے ذکر کا یہ موقع نہیں۔“ [ایضاً]

اللہ تعالیٰ نے مولانا میں برجستگی اور حاضر جوابی جیسے خصائل کوٹ کوٹ کر بھر دیئے تھے۔ مولانا نے اپنی تعلیم کے ابتدائی دنوں ہی سے بحث و مناظرہ میں حصہ لینا شروع کر دیا تھا اور غیر مسلموں سے بحثیں بھی چھیڑتے تھے۔ بعض اوقات آپ امرتسر کے گرجا میں تشریف لے جاتے، پادریوں کی تقریریں سنتے اور ان پر ایسے اعتراضات کرتے کہ

بیچاروں سے کوئی جواب نہ بن آتا۔

[سودروی، عبدالمجید خادم، سیرت ثنائی، لاہور۔ مکتبہ قدوسیہ، ص: ۱۱۰]

اس پر مستزاد مختلف مدارس کے اسلوب تعلیم نے مولانا کو اپنی ذات میں ایک انجمن بنا دیا تھا۔ چنانچہ آپ بیک وقت مفسر، مدرس، خطیب، ایڈیٹر، مصنف، متکلم اور لاٹانی مناظر تھے۔ آپ کی گرفت اس قدر مضبوط اور طاقتور ہوتی کہ حریف کے لیے جان چھڑانا مشکل ہی نہیں ناممکن ہو جاتا۔ بڑے بڑے آزمودہ کار اور جہاندیدہ مناظر آپ کے سامنے گھٹنے ٹیک دیتے۔ آپ کی تقریری اور تحریری سرگرمیوں کی بدولت بے شمار لوگ اسلام میں داخل ہوئے اور راہ ہدایت پر آ گئے۔

[سابق مصدر، ص: ۶، ۷]

مولانا کی متعدد تصانیف ہیں ان میں سرفہرست وہ تصانیف ہیں جو آپ نے اسلام کی مدافعت اور مخالفین کے جواب میں لکھیں جیسے ”تقابل ثلاثہ“ اسے آپ نے پادری ٹھا کردت کی کتاب ”عدم ضرورت قرآن“ کے جواب میں لکھا۔ اسی طرح اپنی کتاب ”اسلام اور مسیحیت“ عیسائیوں کی تین کتابوں عالمگیر مذہب اسلام ہے یا مسیحیت، دین فطرت اسلام ہے یا مسیحیت اور اصول البیان فی توضیح القرآن کے جواب میں لکھی۔ عیسائیوں کے رسالہ حقائق قرآن کا جواب معارف قرآن سے دیا۔

آریہ کی طرف سے شائع ہونے والی کتاب سیتارتھ پرکاش میں جب قرآن مجید پر ایک سوانٹھ اعتراض کیے گئے تو ان کا جواب ”حق پرکاش“ لکھ کر دیا۔ آریہ نے جب کتاب ”کتاب اللہ وید ہے یا قرآن“ شائع کی تو مولانا نے اس کا جواب ”کتاب الرحمن“ لکھ کر دیا اور ان کی کتاب رنگیلا رسول کے جواب میں مقدس رسول لکھی۔ مرزائیوں کے خلاف مولانا نے اتنا لکھا کہ مولانا کو ان کے خلاف اپنی کتابوں اور مختلف رسائل کی تعداد ہی یاد نہ تھی۔ [تفسیر ثنائی، ص: ۷]

مناظروں کی اس قدر بھرمار اور تحریری جوابات کی اس قدر بہتات کے باوجود آپ ٹھوس اور علمی کام سے بھی غافل نہیں رہے۔ آپ نے قرآن مجید کی چار تفاسیر لکھیں، جن میں سے دو پایہ تکمیل کو پہنچ کر بہت

مقبول ہوئیں اور دوپوری نہ ہو سکیں۔

مولانا کی تفاسیر سے پہلے بھی ہندوستان میں کئی ایک تفاسیر شائع ہوئیں جن سے مسلمانوں نے استفادہ کیا اور قرآن کریم کو سمجھا لیکن تمام خوبوں کے باوجود ایک خلا تھا جسے پر کرنے کی سعادت مولانا ثناء اللہ کو حاصل ہوئی۔

برصغیر پاک و ہند میں کئی قومیں بستی تھیں۔ انگریز کے غالب آ جانے کے بعد ہر مذہب کو آزادی حاصل تھی کہ جس طرح چاہے ایک دوسرے پر استہزا کرے۔ چونکہ مسلمان ایک عرصہ تک ہندوستان پر قابض رہے تھے اس لیے ہندوستان کی اکثر آبادی کی یہ کوشش رہتی تھی کہ مسلمانوں کو کسی نہ کسی طرح ذلیل کیا جائے۔ انگریز کی بھی دلی خواہش تھی کہ مسلمان کے مذہب کو جتنا بھی ہو سکے مسخ اور ختم کیا جائے۔ چنانچہ مسلمان ہی زیادہ استہزا اور اعتراض کا نشانہ بنتے تھے۔ ہندوستان میں لکھی گئی تفاسیر مسلمانوں کو قرآن سمجھنے میں تو مدد ضرور دیتی تھیں لیکن یہ نہ سمجھاتی تھیں کہ مسلمانوں پر ہونے والے اعتراضات کا جواب کس طرح دیا جائے۔ حق اور سچ کو اگلے تک کس طرح پہنچایا جائے۔ آریہ اور عیسائی کو لا جواب کس طرح کیا جائے۔

مولانا ثناء اللہ چوں کہ مناظر تھے ان کا واسطہ ہر وقت آریہ اور عیسائیوں سے رہتا تھا۔ ان سے تحریری اور تقریری مناظروں کا سلسلہ قائم تھا۔ اس لیے انھوں نے جو تفاسیر لکھیں ان میں مناظرانہ رنگ غالب رہا جہاں بھی کوئی نقطہ ایسا آیا جس کو قاری قرآن کو سمجھنے کے ساتھ آریہ اور عیسائی یا مرزائی یا کسی بھی ملحد پر گرفت میں استعمال کر سکے تو مولانا نے وہاں حسب ضرورت بحث فرمائی۔ [مولانا ثناء اللہ امرتسری، ص: ۱۲۳]

مولانا نے اپنی گونا گوں مصروفیات کے باوجود اپنی زندگی میں قرآن مجید کی چار تفاسیر لکھیں۔ ان میں سے دو تفاسیر عربی زبان میں تھیں اور دو اردو زبان میں۔ عربی زبان میں لکھی گئی تفاسیروں میں سے ایک ”تفسیر القرآن بکلام الرحمن“ ہے۔ مولانا نے اس میں قرآن کی تفسیر قرآن کی آیات ہی سے کی ہے۔ مولانا نے اسے ۱۳۳۱ھ میں مکمل کیا اور ان کی زندگی میں اس کے دو ایڈیشن شائع ہوئے۔ پہلا ایڈیشن

۱۹۰۴ء میں اور دوسرا ۱۹۲۹ء میں امرتسر سے شائع ہوا۔ [قرآن پاک کی

تفسیریں چودہ سو برس میں، پٹنہ، خدا بخش لائبریری، طبع: ۱۹۸۹ء، ص: ۳۰۴]

دوسری عربی تفسیر ”بیان الفرقان علی علم البیان“ ہے جو مکمل نہ ہو سکی۔ سورہ بقرہ کی تفسیر پر مشتمل اس کی پہلی جلد ۱۹۳۴ء میں ثنائی برقی پریس امرتسر سے شائع ہوئی۔ مولانا نے یہ تفسیر عربی ادب، صرف و نحو اور علم المعانی اور علم البیان کے اصول پر لکھی۔ [سابق مصدر، ص: ۳۱۴]

اردو زبان میں لکھی گئی تفاسیروں میں مکمل ہونے والی ”تفسیر ثنائی“ ہے اور نامکمل رہ جانے والی ”تفسیر بالرائے“ ہے۔ اس نامکمل رہ جانے والی تفسیر کی صرف ایک جلد ۱۹۳۹ء میں امرتسر سے شائع ہوئی جس میں مولانا نے اپنے عہد کی مروجہ تفاسیر اور تراجم قرآن کی اغلاط پیش کر کے ان کی اصلاح کی۔ [سابق مصدر، ص: ۳۱۵]

تفسیر ثنائی مولانا ثناء اللہ امرتسری کی نہایت جامع تفسیر ہے جو متعدد بار شائع ہو کر شہرت اور مقبولیت حاصل کر چکی ہے۔ اس کی پہلی جلد ۱۸۹۵ء میں منظر عام پر آئی اور آخری جلد ۱۹۳۱ء میں شائع ہوئی اور یوں اس کی تکمیل پر چھتیس برس کا عرصہ صرف ہوا۔ یہ تفسیر آٹھ جلدوں پر مشتمل ہے۔ [سیرت ثنائی، ص: ۲۲۷]

اس تفسیر کے لکھنے کی وجہ بیان کرتے ہوئے مولانا نے شروع میں التماس مصنف کے عنوان کے تحت تحریر فرمایا ہے:

①..... میں نے دیکھا کہ مسلمان عموماً فہم قرآن سے ناواقف بلکہ شناخت حروف سے بھی نا آشنا ہیں۔ ایسے وقت میں عربی تصانیف سے ان کا فائدہ اٹھانا تقریباً محال ہے۔

②..... میں نے مخالفین کے حال پر غور کیا تو باوجود بے علمی اور پیچیدگی کے مدعی ہمہ دانی پایا۔ خدا کی پاک کتاب پر منہ کھول کھول کر معترض ہو رہے ہیں حالانکہ کل سرمایہ ان کا سوائے تراجم اردو کے کچھ بھی نہیں۔

③..... میں نے قرآن کریم کو جامع علوم عقلیہ و نقلیہ بالخصوص علم مناظرہ میں امام پایا۔ دعویٰ پر دلیل ایسے ڈھب کی ادا ہوتی ہے کہ ہر درجہ کا آدمی اس سے فائدہ اٹھا سکے مگر جب تک حسب موقع شرح نہ کی

جائے عام متوسط درجے کے کسی بھی فہم مطلب سے کما حقہ بہرہ ور نہیں ہو سکتے۔

④..... میں نے بعض مقامات میں ردِّ مخالفین کی طرز پر اور بعض جگہ نادان موافقین کے لیے جوابات لکھے ہیں۔ سو الحمد للہ یہ تفسیر جیسی کہ زمانہ کو ضرورت تھی ویسی ہی تیار ہوئی۔ خدا اس کو قبول فرمائے، آمین۔

مولانا کی اس عبارت سے واضح ہے کہ ان کے مقاصد میں جہاں قرآنی آیات کی توضیح و تشریح مقصود تھی وہیں وقت کے مخالفین اسلام کا ردِّ بھی شامل تھا۔ چنانچہ انھوں نے پوری تفسیر میں کوئی ایسا موقع ہاتھ سے نہیں جانے دیا جس سے مخالفین اسلام کا ردِّ ہو سکتا تھا اور خاص طور پر وہ مقامات جن پر مخالفین اسلام اعتراض کر کے مسلمانوں سے جواب طلب کر سکتے ہیں۔ اسی لیے مولانا نے اصل تفسیر شروع کرنے سے پہلے مقدمہ میں سید الانبیاء ﷺ کی نبوت کو عقلی و نقلی دلائل سے ثابت کیا ہے جس سے تفسیر کی قدر و قیمت میں مزید اضافہ ہو گیا۔ اس تفسیر کی سب سے بڑی خصوصیت یہ ہے کہ مولانا نے مخالفین اسلام آریہ، عیسائیوں اور دیگر مذاہب کے اعتراضات کے عقلی و نقلی جوابات مع دلائل پیش کیے ہیں جن کی چند مثالیں پیش کی جاتی ہیں:

①..... مولانا سورہ بقرہ کی آیت نمبر ۴

﴿وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ ۖ وَبِالْآخِرَةِ هُمْ يُوقِنُونَ﴾ [البقرة: ۴]

کی تفسیر میں بعنوان ”عیسائیوں کی پہلی غلطی“ رقم طراز ہیں:

”بسا اوقات دیکھنے میں آیا ہے کہ جب کبھی کسی مسلمان نے عیسائیوں سے انجیل کے کلام الہی ہونے کی دلیل مانگی تو جھٹ سے انھوں نے یہ آیت یا اس کے ہم معنی کوئی دوسری آیت پڑھ دی اور سائل مسلمان پر زور ڈالا کہ تمہارا قرآن کتب سابقہ کی شہادت دیتا ہے اور ان کی تسلیم کو داخل ایمان بتاتا ہے۔ پھر تم اس سے زیادہ ثبوت کیا چاہتے ہو؟ اس لیے مناسب ہے کہ اس جگہ جو پہلا ہی موقع کتب سابقہ کی تصدیق کا آیا ہے ہم اس امر کی تحقیق کر دیں کہ کتب سابقہ جن کی قرآن تصدیق کرتا ہے

وہ یہی ہیں جن کے کلام الہی ہونے کا ثبوت زمانہ حال کے عیسائیوں سے مطلوب ہے یا ان کتابوں کی قدر و منزلت کہاں تک ہے اور یہ بھی واضح کر دیں کہ اس مطلب پر عیسائیوں کا اس آیت کو پیش کرنا مثبت مدعا ہے یا ناجہی۔“

پس واضح ہو کہ کتب سابقہ جن کی تصدیق قرآن کریم نے کی ہے بحیثیت مجموعی یہ نہیں جو اس وقت متداول ہیں۔ یہ تو مثل کتب تورات کے ہیں۔ ہمارے اس دعویٰ کا ثبوت ان کا موجودہ طرز بھی بتلا رہا ہے۔ توریت ابتداء سے انتہا تک اور انجیل اوّل سے آخر تک پڑھنے سے صاف سمجھ میں آتا ہے کہ ان کتب والے حضرت موسیٰ اور حضرت مسیح علیہما السلام کے سوا کوئی اور ہی ہیں۔ چنانچہ حضرت موسیٰ اور حضرت مسیح علیہما السلام کے بعد کے واقعات کا اس میں درج ہونا اس امر کا ثبوت ہے کہ ان جملوں کی حضرت موسیٰ اور مسیح کو خبر تک نہیں۔ کجایہ کہ خدا کی طرف سے ان پر الہام ہوئے ہوں۔ مثلاً حضرت موسیٰ کی وفات اور بعد وفات کے واقعات کا ذکر توریت میں مذکور ہے۔

توریت کی پانچویں کتاب استثنا میں لکھا ہے ”سو خداوند کا بندہ موسیٰ خداوند کے حکم کے مطابق جو آپ کی سرزمین میں بھی مر گیا اور آج کے دن تک کوئی اس کی قبر کو نہیں جانتا۔“ اسی طرح حضرت مسیح کے سولی پر جان دینے کا ذکر انجیل میں بصراحت موجود ہے اور سولی کے بعد کے واقعات بھی ان میں پائے جاتے ہیں۔ ان سب امور پر غور کرنے سے یہ نتیجہ آسانی نکل سکتا ہے کہ ان واقعات کے دیکھنے اور لکھنے والے سوا ان دو صاحبوں کے کوئی اور شخص ہوں گے۔

اگر عیسائیوں کا عقیدہ بھی بغور دیکھیں تو وہ بھی اس امر کے قائل نہیں کہ توریت و انجیل موجودہ کے مصنف موصوف انبیاء ہیں بلکہ ان کے خیال کے مطابق بھی ان کے بعد کے لوگ ہیں۔ انانجیل کے مصنف تو یہی لوگ ہیں جن کے نام سے یہ مروج ہیں۔ ایسے ہی توریت کے لکھنے والا اور جمع کرنے والا بھی کوئی اور شخص ہوگا۔ پس یہ ثابت ہوا کہ توریت و انجیل جن کی قرآن کریم نے شہادت دی ہے یہ نہیں کہ ان کو ان کے ساتھ بجز شراکت رسی کے کوئی شراکت نہیں جیسے کوئی شخص خاندان

مغلیہ کا حال لکھ کر اس کا نام گلستان رکھ دے تو وہ شیخ سعدی کی گلستان نہ ہوگی پس اس انجیل موجودہ کے ثبوت میں آیت قرآنی کا پیش کرنا اور آیت شریفہ قرآنیہ کو اپنے دعویٰ میں مثبت جاننا ہرگز صحیح نہیں۔


قرآن شریف نے کہیں یہ نہیں بتلایا کہ انجیل متداول مسیح پر نازل ہوئی یا یہ کہ اس کو بھی مانو بلکہ ایمان کے موقع پر ”انزل من قبلک“ اور ”ما اوتی موسیٰ وعیسیٰ“ (یعنی ان کتابوں کو جو تجھ سے پہلے اتریں اور موسیٰ اور عیسیٰ کو ملیں) سے تعبیر کرنے میں اس طرف اشارہ ہے جو ہم لکھ آئے ہیں۔ رہی یہ بات کہ عیسائی ان کے مصنفوں کو الہامی مانتے ہیں تو مانتے رہیں۔ اس کا ثبوت ہم کو دیں کسی عقلی یا نقلی دلیل سے ثابت کریں کہ متی، مرقس وغیرہ الہامی تھے اور یہ کتابیں ان کے الہام سے ہیں۔ آیت قرآنی کو پیش کرتے وقت خیال رکھیں کہ دعویٰ کیا ہے اور دلیل کیا ہے؟ دعویٰ انا جیل موجودہ کے مصنفوں کے الہامی ہونے کا ہے اور دلیل سے حضرت موسیٰ اور مسیح کا الہام ثابت ہوتا ہے۔ ”فسانی هذا من ذلک“

بعض عیسائی بھولے مسلمانوں کو دھوکہ دینے کی غرض سے کہا کرتے ہیں کہ اگر موجودہ انا جیل اصلی نہیں تو اصل لا کر دکھاؤ۔ ہم اس سے مقابلہ کر کے دیکھیں جب کہ تمہارا قرآن شریف ان کی شہادت دیتا ہے تو ان کا وجود بھی بتلاؤ کہ کہاں ہیں؟ اس کا جواب یہ ہے کہ اگر کوئی شخص جنگل میں کسی کو چاندی کا ٹکڑا دکھا کر کہے کہ یہ انگریزی روپیہ ہے۔ وہ شخص بوجہ اس کے کہ اس کے پاس انگریزی سکہ نہیں اسے ماننے سے انکار کر دے تو مدعی اپنے دعویٰ کی یہ دلیل دے کہ اگر یہ روپیہ نہیں تو اصلی روپیہ لا کر دکھاؤ اور اس سے مقابلہ کرو تا کہ معلوم ہو جائے کہ اصلی کون ہے اور نقلی کون؟ اور اگر نہ ملے تو میرا دعویٰ ماننا ہوگا۔ ہرگز یہ کلام مدعی کا صحیح نہیں، انکار کی وجہ تو یہ تھی کہ چوں کہ اس ٹکڑے پر جو نشان روپیہ بننے کا ہونا چاہیے وہ نہیں اس لیے یہ ٹکڑا روپیہ نہیں۔

اس طرح انا جیل موجودہ کی نسبت بھی مسلمانوں کا خیال ہے کہ قطع نظر ان کے موجودہ طرز کے چوں کہ ان میں ایسے واقعات بھی درج ہیں جو حضرت موسیٰ اور مسیح کے زمانہ کے قطعاً نہیں ہو سکتے۔ اس لیے ہم

8۲2 مئی 2008ء..... (636)..... 25 ربیع الثانی 1429ھ

اس کو انجیل مسیحی نہیں مان سکتے۔ علاوہ اس کے ہو سکتا ہے اور ممکن ہے کہ اصلی انجیل کلاً یا جزواً اس میں ہو جیسا کہ بعض فقرات جو حضرت مسیح نے بطور وعظ کے فرمائے ہیں یہی بتلا رہے ہیں۔ چوں کہ ایسے فقرات الہامی مجموعہ غیر الہامی میں آ کر وہی رنگ اختیار کر لیتے ہیں اس لیے ہم من حیث المجموعہ ان پر غیر الہامی کا حکم لگاتے ہیں۔ پس انا جیل موجودہ کی مثال بالکل یہ ہوگی کہ ایک واعظ قرآن کریم کی ایک دو آیتیں پڑھ کر گھنٹہ دو گھنٹہ تک وعظ کہے۔ پھر اسی وعظ کو کوئی شخص اول سے آخر تک کسی اخبار یا رسالہ میں چھپوا دے۔ پس جیسا کہ یہ اخبار یا رسالہ الہامی نہیں ہو سکتا گواس میں آیات قرآنی بھی ہیں۔ ایسے ہی انا جیل موجودہ الہامی نہیں جب تک عیسائی اس امر کا ثبوت نہ دیں کہ ان کے مصنف بھی الہامی تھے۔ [سابق مصدر، ص: ۳۰، ۳۲]



لٹرچر مفت منگوائیں

ادارہ تبلیغ اسلام جام پور کی طرف سے مسلک اہل حدیث کے امتیازی مسائل پر مبنی سات اشتہارات کا سیٹ ۱۵ روپے برائے ڈاک خرچ بھیج کر مفت حاصل کریں۔ رفع الیدین، آمین بالجہر، سورۃ الفاتحہ، کیا اللہ کے علاوہ اور کوئی مشکل کشا ہے، نماز میں سینے پر ہاتھ باندھنا اور پاؤں سے پاؤں ملانا، بے نماز کا انجام، اوقات کے لیے دائمی جنتری۔ فریم کروا کر مساجد و مدارس میں آویزاں کرنے والے رابطہ کریں۔ [محمد اسماعیل ساجد، ضلعی ناظم اعلیٰ مرکزی جمعیت اہل حدیث، مدیر جامعہ محمدیہ اہل حدیث جام پور ضلع راجن پور۔ 0333-8556472]

تحفظ ناموس رسالت کا نفرنس

جامع مسجد محمدی اہل حدیث توحید آباد نزد جلو موٹو لاہور میں مورخہ ۳۔ مئی ۲۰۰۸ء بروز ہفتہ بعد نماز مغرب سالانہ اہل حدیث کانفرنس بسلسلہ تحفظ ناموس رسالت منعقد ہوگی۔ زیر صدارت حاجی محمد زبیر صاحب، مقررین: مولانا منظور احمد، مولانا عبدالعزیز راشد، مولانا محمد شریف الہ آبادی و دیگر خطاب کریں گے۔

[قاری عبید اللہ انور، خطیب جامع مسجد ہند]

اٹھو وگرنہ حشر نہ ہوگا پھر کبھی

ابوبکر صدیق حسینی

امریکی دوستی کی حیرت انگیزیاں:

اگر پاک امریکا دوستی کی تاریخ پر نگاہ ڈالی جائے تو یہ حقیقت کھل کر سامنے آ جاتی ہے کہ امریکا نے ہمیشہ پاکستان کو دوستی کے میدان میں افسوس و ملال کے احساسات کے ساتھ ساتھ حیرت و استعجاب ہی سے دوچار رکھا ہے۔ سب سے پہلے ۱۹۶۵ء کی پاک بھارت جنگ کے دوران امریکا کے معاندانہ رویے نے پاکستان کو ورطہ حیرت میں ڈالا۔ اس جنگ میں پاکستان کے تمام دوستوں مثلاً: ایران، ترکی، چین، انڈونیشیا وغیرہ سب سے نے دوستانہ کردار ادا کیا جب کہ امریکا نے ہتھیار تو ہتھیار ان کے فاضل پروں کی فروخت پر بھی پابندی عائد کر دی۔ یہ وہ موقع تھا جب صدر جنرل ایوب کو صد فیصد یہ یقین ہو گیا کہ امریکا پاکستان کا دوست نہیں ہے بلکہ اس کے برعکس وہ پاکستان کو اپنا محکوم سمجھتا ہے۔ نتیجتاً جنرل صاحب نے ”فرینڈز ناٹ ماسٹرز“ کے عنوان سے ایک کتاب لکھ ڈالی۔

۱۹۷۱ء ایک بین الاقوامی سازش کے تحت پاکستان کو دوبارہ جنگ میں جھونک دیا گیا۔ محاذ جنگ مشرقی پاکستان تھا۔ جہاں مکتی باہنی نے پاک فوج کو بے انتہا نقصان پہنچایا۔ ادھر بھارت نے مغربی پاکستان سے کمک کے سارے راستے بند کر دیئے۔ اس نازک وقت میں امریکا سے مدد طلب کی گئی تو اس نے امداد کے لیے اپنے ساتویں بیڑے کو بھیجنے کا وعدہ کیا، جو نہ آتا تھا اور نہ آیا اور پاکستان کے پاس ہتھیار ڈالنے کے علاوہ اور کوئی چارہ باقی نہ رہا۔ یہ دوسری حیرت تھی جس میں امریکا نے دوست ملک پاکستان کو ڈال دیا۔ یاد رہے کہ پاکستان نے بحیثیت ایک دوست امریکا کا ہمیشہ بھرپور ساتھ دیا ہے خصوصاً ”سوویت یونین“ کے خلاف جاری سرد جنگ میں نہ صرف امریکا کے شانہ بشانہ رہا ہے بلکہ اپنی

سرزمین پر کئی ایک فوجی اڈے بھی امریکیوں کے حوالے کیے رکھے ہیں۔ تیسری حیرت میں پاکستان اس وقت مبتلا ہوا جب ایٹمی پروگرام کے آغاز پر امریکی وزیر خارجہ ہنری کیسنجر نے ذوالفقار علی بھٹو پر ایٹم بم بنانے کا منصوبہ ترک کرنے کے لیے دباؤ ڈالا اور دوسری صورت میں انھیں ایک عبرت ناک مثال بنانے کی دھمکی دی تھی۔ ۱۹۷۹ء میں سوویت افواج افغانستان میں براہمان ہو گئیں۔ امریکا کا جھکاؤ پاکستان کی طرف ہو گیا اور دونوں ممالک میں گاڑھی چھپنے لگی۔ پاکستان نے کھلے خزانے امریکی مفادات کا تحفظ کیا اور اپنی شان دار فوجی حکمت عملی سے روسی فوجوں کو افغانستان سے نکال باہر کیا۔ افغانستان میں شکست سوویت یونین کے لیے ”ڈیجھ بلو“ ثابت ہوئی اور وہ اپنی سالمیت کو برقرار نہ رکھ سکا۔

یہ ایک سیاسی فتح تھی جو پاکستان کے ذریعے امریکا کو نصیب ہوئی۔ مگر افسوس مطلب براری کے بعد امریکا نے پاکستان سے طوطے کی طرح آنکھیں پھیر لیں۔ ایف سولہ لڑاکا طیاروں کی رقم وصول کرنے کے باوجود سودا منسوخ کر دیا۔ علاوہ ازیں تمام تر فوجی و اقتصادی امداد پر بھی پابندی عائد کر دی۔ یہ امریکی دوستی کی چوتھی حیرت تھی جو پاکستان کے حصے میں آئی۔ صدر ایوب کی طرح صدر ضیاء نے بھی دوستی میں لپٹی ہوئی امریکی عداوت کا ادراک کر لیا اور جینیوا کانفرنس میں امریکا کی افغان پالیسی پر اپنے تحفظات کا اظہار کر دیا۔ حیرت کدہ امریکا سے ایک اور حیرت نے جنم لیا۔

۱۹۸۷ء میں جنرل ضیاء الحق ہوائی حادثے کا شکار ہو گئے۔ اپنے پہلے دور اقتدار میں محترمہ بے نظیر بھٹو نے فرانس کے ساتھ ایٹمی ری پروسیڈنگ پلانٹ کا معاہدہ کیا لیکن بی بی کی حکومت ختم ہوتے ہی امریکا

نے فرانس پر دباؤ بڑھادیا اور معاہدہ منسوخ کرا کے پاکستان کو اپنی دوستی کی مانوس حیرت سے دوچار کیا۔

نائن الیون کے بعد تو حیرت کا یہ طوفان خطرے کے انتہائی نشان سے بھی اوپر چلا گیا۔ بقول صدر پرویز مشرف (ٹیلی فون پر) آر میٹج نے انھیں دھمکی دی کہ دہشت گردی کے خلاف جنگ میں اگر پاکستان نے امریکا کا ساتھ نہ دیا تو پاکستان کو پتھر کے زمانے میں پہنچا دیا جائے گا۔ ہم آج بھی امریکی دوستی کا دم بھرتے ہیں اور امریکی دوستی آج بھی اپنی حیرت انگیزیاں دکھانے میں تامل نہیں کرتی۔ اس کی تازہ مثال پاکستان میں نئے سیاسی سیٹ اپ کے واضح خدوخال سامنے آنے سے پیشتر امریکی وزارت خارجہ کا حرکت میں آ جانا ہے، جو یقیناً کسی خفیہ ایجنڈے کی چغلی کھاتا ہے۔ نیگرو پونٹے نے کہا ”میرا دورہ پہلے سے طے شدہ تھا۔ میرے اس دورے کا مقصد یہ تھا کہ حالیہ انتخابات کے کامیاب انعقاد پر یہاں کی قیادت کو مبارک باد دوں اور دوسرا مقصد یہ تھا کہ پاکستان کو امریکی حمایت جاری رکھنے کی یقین دہانی کراؤں۔ میرے دورے کا کوئی خفیہ ایجنڈا نہیں ہے اور نہ ہی کوئی ایسی خواہش ہے پاکستان میں پیدا ہونے والی نئی سیاسی صورت حال میں کوئی مداخلت کی جائے۔“

پانی ہی زندگی ہے:

سندھ طاس واٹر کانفرنس نے حکومت سے مطالبہ کیا ہے کہ پاکستان کے آبی وسائل بچانے کے حوالے سے مجرمانہ غفلت برتنے پر ذمہ دار فوجی حکمرانوں کا کورٹ مارشل کیا جائے اور کالا باغ ڈیم سمیت تمام ضروری آبی ذخیرے جلد از جلد تعمیر کیے جائیں تاکہ ملک کو توانائی کے بحران سے نکالا جائے۔

پاکستان کو پانی کے بحران میں مبتلا کرنے کی سب سے بڑی ذمہ داری ایوب خان کے سر آتی ہے جنھوں نے ۱۹۶۰ء میں قوم اور کسی بھی ادارے کو اعتماد میں لیے بغیر بھارت کے ساتھ معاہدہ کر کے دریائے بیاس، ستلج اور راوی کا پانی بیچ دیا تھا۔ یہ پانی نہیں بیچا گیا تھا ہر پاکستانی کے رگوں میں دوڑنے والے خون کا سودا کیا گیا تھا جسے آج تک پوری

8۲2 مئی 2008ء..... (638)..... 25 ربیع الثانی 1429ھ

قوم بھگت رہی ہے اور موجودہ حکومت نے تدارک کی کوشش نہ کی تو آئندہ نسلیں فاقوں کا شکار ہوں گی۔

ایوب خان بھارت کو پانی فروخت کرنے کے مجرم ہیں تو گزشتہ دور کے حکمرانوں کا جرم ان سے کہیں بڑا ہے جو کالا باغ ڈیم کا بیلنگ دہل اعلان کر کے اس پر عمل درآمد نہ کرا سکے۔ جس کی وجہ سے ہم آج بجلی کے شدید بحران کا سامنا کر رہے ہیں۔ سندھ واٹر کانفرنس کا مطالبہ بجا ہے کہ پاکستان کو پانی کے بحران میں مبتلا کرنے والے فوجی حکمرانوں کا کورٹ مارشل ہونا چاہیے۔

ہمارا بھارت جیسے مکار اور عیار دشمن سے واسطہ ہے جس نے پاکستان آنے والے دریاؤں پر ۵۲ ڈیموں کی تعمیر شروع کی ہوئی ہے۔ یوں پاکستانیوں کی رگوں میں بہنے والے خون پر اس کا ۲۰۱۲ تک مکمل کنٹرول ہو جائے گا۔ بھارت کے اس منصوبے کو خاک میں ملانے کے لیے انقلابی اقدامات کی ضرورت ہے۔ جب بھارت پاکستان کے ساتھ ہونے والے معاہدوں کا احترام نہیں کرتا اس نے بگلیہار ڈیم کے حوالے سے عالمی بینک کے بمصر کے فیصلے کو بھی درخور اعتنا نہیں سمجھا تو ہمیں کیا ضرورت ہے کہ ہر معاہدے پر یک طرفہ طور پر عمل کرتے جائیں۔

ایوب خان کے ساتھ طے پانے والا معاہدہ حکومت فوری طور پر منسوخ کر دے اور بھارت کو ہر حال میں پاکستان کی طرف بہنے والے دریاؤں پر ڈیموں کی تعمیر سے روک دے۔ پانی کے مسئلے کا بہترین حل تو اس کے منبع پر کنٹرول حاصل کرنا ہے۔ پاکستان میں آنے والے تمام دریا مقبوضہ کشمیر سے آتے ہیں جو ہر حوالے سے پاکستان کا حصہ ہے جس پر بھارت نے غاصبانہ قبضہ کیا ہوا ہے۔ ان بناء پر قائد اعظم نے اسے اپنی شہ رگ قرار دیا، اگر کشمیر کو آزاد نہیں کرایا جاتا تو ہماری زمینیں پانی کی کمی سے بھر اور ہم بھوکوں مرجائیں گے۔ اس سے بہتر نہیں کہ کشمیر کی آزادی کے لیے ہم آخری انتہا تک جائیں جس میں کامیابی کا ایک امکان تو موجود ہے۔ اس کے علاوہ کالا باغ ڈیم کی تعمیر میں مزید تاخیر نہ کی جائے، بھاشا ڈیم کی بھی تیاری مکمل کر لی جائے۔ مخلوط حکومت کو یہ دلیرانہ اقدام بھی کر گزرنا چاہیے تاکہ ملک کو بھارتی اندھیر گردی اور

اندھیروں سے نجات دلائی جاسکے۔

ازلی دشمن:

مکرمی! یہ ایک حقیقت ہے کہ بھارت ہمارا ازلی دشمن ہے اور پہلے ہی دن سے پاکستان کو نقصان پہنچانے بلکہ صفحہ ہستی سے ختم کرنے کی منصوبہ بندی میں ہر وقت مصروف دکھائی دیتا ہے۔ ۱۹۷۲ء میں اسے وطن عزیز کو دو لخت کرنے میں کامیابی بھی ہوئی۔ اب وہ ان پانیوں کا بہاؤ اپنی طرف موڑ کر جو سندھ طاس معاہدے کے تحت پاکستان کے حصے میں آیا پاکستان کو ایتھوپیا کی طرح بنجر میں تبدیل کرنے کے منصوبوں پر عمل پیرا ہے اور اس سلسلے میں تمام عالمی قوتیں خصوصاً یہود و نصاریٰ مکمل طور پر اس کی پشت پناہی کر رہی ہیں۔ روز اول سے ہی برطانیہ نے ایک سازش کے ذریعے گورداس پور کا علاقہ ہندوستان میں شامل کر کے کشمیر پر قبضہ کرنے کی راہ ان پر کھول دی۔ بڑے دکھ کی بات ہے کہ سوائے نوائے وقت کے جو چیخ چیخ کر ارباب اختیار کی توجہ اس انتہائی ضروری مسئلہ پر دلا رہا ہے ہر طرف سناٹا دکھائی دیتا ہے جب کہ آنے والی حکومت کے لیڈر اس معاملہ کو پس پشت ڈال کر بھارت سے محبت اور تجارت کی پیشگی بڑھانے کی پالیسی کا اعلان فرما رہے ہیں اور اس مسئلہ کے حل کی ذمہ داری آئندہ نسل کو منتقل کرنا چاہتے ہیں۔

معاملہ کی سنگینی کا اندازہ اس بات سے لگایا جاسکتا ہے۔ اس وقت بھی دریائے چناب اور جہلم کا نصف سے زائد پانی بھارت نے روک رکھا ہے جس کے باعث جنوبی پنجاب اور سندھ کے اضلاع خشک سالی کی لپیٹ میں ہیں۔ موجودہ ڈیموں میں پانی کم ہو رہا ہے اور بجلی کی پیداوار میں بھی کمی آرہی ہے جس کے نتیجے میں ترقی تو کیا موجودہ اقتصادی ترقی کی رفتار بھی جاری رکھی نہ جاسکے گی۔ ارباب اختیار کو بابائے قوم حضرت قائد اعظم کا فرمان یاد رکھنا چاہیے کہ کشمیر پاکستان کی شہ رگ ہے اس مسئلہ کو پس پشت ڈالنے کی بجائے اس کے حل کے لیے تمام ممکنہ ذرائع اختیار کرنا چاہئیں۔ اس کے ساتھ ہی سیاسی مصلحتوں سے نکل کر قومی سوچ پیدا کر کے کالا باغ ڈیم کی تعمیر اور دیگر ڈیموں کی منصوبہ بندی کی جائے۔ اب اور بے توجہی ہمیں بھوک، پیاس اور تیرگی ہی دے

گی جس سے وطن عزیز کی سلامتی کو شدید خطرہ لاحق ہوگا۔

آخر میں جناب مجید نظامی کا قول قلم سے مرنے کی بجائے بھارت سے جنگ کر کے مرنا بہتر ہے۔ موجودہ بحرانوں کو آئندہ نسل پر نہیں بلکہ آنے والی نسلوں کے لیے آسانیاں چھوڑ کر جانا چاہیے۔
اٹھو وگرنہ حشر نہ ہو گا پھر کبھی



ضرورت رشتہ

دوسری شادی کے خواہش مند آدمی عمر ۳۸ سال برسر روزگار پہلی بیوی کو طلاق دے دی۔ تین بچے (۵، ۸، ۱۱) کو شرعی پردے کی پابند خاتون کا رشتہ درکار ہے۔ بیوہ، مطلقہ بھی رابطہ کر سکتی ہیں۔

برائے رابطہ: مسز عبدالماجد (بہن)

0321-4376038 / 042-5861256



السودین

ٹریول اینڈ ٹورز
پرائیویٹ لیٹڈ

لبيك اللهم لبيك
الحمد لله

عمرہ

2008ء سے شروع ہے

سے ترین کیج بہترین سہولیات کے ساتھ
سلفی بھائیوں کا اپنا ادارہ

14، 17، 21، 23 دن کے پرکشش کیج دستیاب ہیں

G-17 گوہر شہر وحت روڈ نزد مسلم ٹاؤن موڑ لاہور

فون: 042-6115045 ٹیکس: 042-5858604

محمد اعظم خاں 0300-4395992 حافظ نصر اللہ بٹ 0300-4341992

قاضی محمد سلیمان منصور پوری رحمہ اللہ

مولانا محمد ابراہیم خلیل (خطیب جامع مسجد اہل حدیث حجرہ شاہ مقیم)

①..... قطعہ تاریخ وفات حضرت مولانا قاضی محمد سلیمان پٹیلوی

صدر جلسہ اہل حدیث کانفرنس منووا گرہ

کیوں نہ چھائے جہاں میں ظلمتِ غم
بجھ گئی شمع بزمِ عشرت کی
حضرت قاضی سلیمان آہ !
بو نہ تھی جن میں کبر و نخوت کی
شوق وصل خدا بڑھا جو انھیں
جلد دارِ فناء سے نفرت کی
واصل حق وہ ہو گئے فوراً
دیر اس میں نہ ایک ساعت کی
سب سے رکھتے تھے الفت و اخلاق
یہ دعائیں ہیں اہل الفت کی
باغِ رضوانی کے مستحق وہ ہوں
ہاتھ آئے کلیدِ جنت کی
برق اب لکھ دے تو بھی سالِ وصال
روح گلشن نے آہ رحلت کی

محمد یعقوب برق بیاپوری عظیم آبادی ہفت روزہ اہل حدیث

امر تر، جلد: ۲۷، شمارہ: ۳۵، مورخہ ۲۷ جون ۱۹۳۰ء۔

②..... جناب قاضی محمد سلیمان صاحب مرحوم۔

تھی آپ ہی کے دم سے یہ شہرت حدیث کی
جاتی رہی جہاں سے دولت حدیث کی
ان کی وفات مرگ محدث سے کم نہیں
گویا جہاں سے ہو گئی رحلت حدیث کی

۳۔ مارچ ۲۰۰۸ء کولاہور جانے کا اتفاق ہوا تو مکتبہ سلفیہ سے

قاضی محمد سلیمان منصور پوری رحمہ اللہ کی سوانح حیات (تالیف کردہ محترم مولانا محمد اسحاق صاحب بھٹی) خرید کی۔ گھر آ کر اسے پڑھا تو بھٹی صاحب کے لیے دل سے بے ساختہ بہت سی دعائیں نکلیں۔ اللہ تعالیٰ ان کے علم و عمر میں برکت عطا فرمائے جو ہمیں ہمارے اسلاف کے کارناموں اور ان کی خدمات علمیہ سے محفوظ فرما رہے ہیں۔ میرے خیال میں یہ صرف بھٹی صاحب ہی کو اللہ تعالیٰ نے شرف بخشا ہے کہ علماء و فضلاء کے احوال کو ایسے طریقے سے پیش کرتے ہیں کہ ان کی زندگی کے تمام گوشے واضح ہو جاتے ہیں۔ فجزاہم اللہ خیر الجزاء عنی وعن سائر المسلمین

ذیل میں قاضی صاحب کی وفات پر ایک تعزیتی جلسہ کی روئداد

اور چند قطعات وفات و تاثراتِ غم پیش خدمت ہیں اور بھٹی صاحب سے درخواست ہے کہ آئندہ اشاعت میں یہ کتاب میں شامل کر دیئے جائیں۔ کیوں کہ یہ بھی قاضی محمد سلیمان منصور پوری رحمہ اللہ کے شیدائیوں کے جذبات و احساسات ہیں۔ مجھے پہلے پتا چل جاتا تو میں اس سلسلے میں بھٹی صاحب کی خدمت میں حاضری دیتا اور یہ چیزیں ان کی نظر کرتا اور تعاونوا علی البر والتقویٰ کا مستحق ٹھہرتا۔

تعزیتی جلسہ:

جناب قاضی سلیمان صاحب مرحوم کی دعائے مغفرت کے لیے

جلسہ کیا گیا۔ اللہ تعالیٰ مرحوم کو بخشے اور ہم کو ان کا نعم البدل عطا کرے۔
شیخ ابو محمد عبد الجبار خطیب جامع مسجد اہل حدیث سنگھماں والا فیروز پور۔

[اہل حدیث امر تر، جلد: ۲۷، شمارہ: ۳۸، مورخہ ۱۶ جولائی ۱۹۳۰ء]

قاضی صاحب کی وفات پر اردو اور عربی زبان میں لکھے گئے

قطعات وفات:

نو مسلموں کو آپ نے مسلم بنا دیا
کس شان سے ہوئی تھی اشاعتِ حدیث کی
جاتا رہا زمانہ سے وارثِ حدیث کا
کچھ بڑھ کے ہے یتیم سے حالتِ حدیث کی
بے کس کا اب جہاں میں سہارا نہیں رہا
یا رب کرے گا کون حمایتِ حدیث کی
مرحوم کے ہو نورِ نظر کی درازِ عمر
اے کاش ہو عزیز[☆] سے خدمتِ حدیث کی
ھے ھے وہ سر و باغِ شریعت کہاں ہے اب
ھے ھے وہ خیرِ امت و ملت کہاں ہے اب
لب پر فغاں حشر ہے دل میں نہاں دریغ
سینہ میں شورِ حیف ہے وردِ زباں دریغ
گنجینہٴ رموزِ بھنور نے چھپا لیا
رازی کا فخر آج ہے رازِ نہاں دریغ
گردوں جھکا لے جس کے نشانِ قدم پہ سر
وہ آج زیرِ خاک ہو یوں بے نشانِ دریغ
چپکائے جو نصیبوں کو اس پر کفن پڑے
پہنائے جو غریبوں کو اس پر کفن پڑے
از میر خادم حسین صاحب خادمِ انبالوی۔ اہل حدیث امرتسر،

جلد: ۲۷، شمارہ: ۴۶، مورخہ: ۵ ستمبر ۱۹۳۰ء

۳)..... علامہ جناب قاضی محمد سلیمان صاحب سلمان کی وفات

حسرتِ آیاتِ پردو آنسو۔ فارسی زبان میں

اے فضائے عنبرین و مشکبوائے گلستان
تا بکے دارد روا ایں جور بر تو آسمان
حیف آں گلہائے کاندِ خاک تو بدمیدہ است
دستِ گلچیں از بہارِ حسن تو در چیدہ است

در ربانید از بہارت ہر زماں تازہ گلے
ہر زمان از جور ہاشد ریشِ قلبِ بلبلے
تو مگر دانی کہ از تو کامگارِ انِ قدر
ور ربوند از کنارت مر سلیمانِ دگر
گفت خامش رازِ ہائِم رانتو فہمیدہ
سینہٴ بریانِ من تو دیدہٴ نشیدہ
جور ہائے آسمان بر سینہ ام شد نیشِ نیش
وز جفا ہائش مرا قلب و جگر شد ریشِ ریش
۴)..... اردو زبان میں

دیدہٴ انجم سے خونِ روئے گا اب پھر فلک
غم غلط کرتا رہا اب تک یہ دیوانہ تو کیا
آسمان سمجھا ہے اپنی بے نیازی سے مگر
اُٹھ گیا دنیا سے اک آدھِ فرزانہ تو کیا
اور پیدا ہوں گے سوئے حسن کے شیدا بہت
جل بجھا گر شمعِ دین پر ایک پروانہ تو کیا
قوم و ملت کے فدائی اور بھی دنیا میں ہیں
ایک نے گر جان دی خدمتِ نذرانہ تو کیا
میکدہ میں جی تلک مینا ہے ساقی ہیں بہت
ایک ساقی نے اگر توڑا ہے پیانہ تو کیا
اے فغاں کوئی مگر میرا الم سمجھا نہیں
اے دریغا آسمان تو میرا غم سمجھا نہیں



کون ہے سینہ میں رکھتا ہے جو قلبِ آشنا
رحمۃ للعالمین کی اب کرے تفسیر کون
کس کے دل میں موجزن ہے بحرِ عشقِ احمدی
اب نبی کی زندگانی پر کرے تقریر کون

☆ قاضی عبدالعزیز: قاضی سلمان صاحب کے فرزند مراد ہیں۔

تَوَفَّى إِلَٰهَ رَبِّسَنَافِي غُرْبَةٍ
وَقَدْ اخْتَفَى بِدَارِ الْعُلَى عَنْ مَنْظَرِي
فَارْحَتْ تَارِيخِيهِ مِنْ كُلِّ حَاجَةٍ
قَضَى نَحْبَهُ الْقَاضِي سَلْمَانُ مَظْهَرِي

۱۳۳۹ھ

۱۹۳۰ء

ابوالنعمان عبدالرحمن اعظم الموصی۔ ازمنو

②..... تاریخ وفات مولانا قاضی محمد سلیمان صاحب

وَيُنَنَّا يَعُوذُ الشَّيْخُ مِنْ بَيْتِ رَبِّهِ
تَقَى سِرَاجَ الدِّينِ نَادَاهُ ثَانِيَا
إِلَيْهِ فَلَبَّاهُ يُودِّعُ صَحْبَهُ
فَمَا زَالَ بِالْمَوْلَى تَزِيلًا وَثَاوِيَا
وَلَكِنْ قُلُوبَ الْعَالَمِينَ لِفَقْدِهِ
لَفِي ذَا حُزْنٍ لَا يَرَوْنَ مُدَاوِيَا
وَلَمَّا آتَى النَّاعُونَ قَالُوا فَارْحُوا
لَقَدْ فَاَنَّا قَاضٍ سَلِيمَانَ سَاقِيَا

۱۹۳۰ء

محمد باقی الباقوی

اہل حدیث امرتسر، جلد: ۲۷، شمارہ: ۳۳، ۲۲، محرم الحرام ۱۳۳۹ھ،

۲۰ جون: ۱۹۳۰ء۔

ضروری تصحیح

ہفت روزہ الاعتصام جلد نمبر ۶۰ شمارہ نمبر ۱۶ صفحہ نمبر ۲۹ پر مورخہ
۲۲۔ اپریل ۲۰۰۸ء میں مدرسہ للبنات حجرہ شاہ مقیم کی مناسبت سے ایک
سیرت النبی ﷺ کانفرنس کی خبر دی گئی ہے۔ جس کی طرف احباب کو توجہ
دلانا مقصود ہے۔ اس مدرسہ کا نام مدرسہ دارالسلام المسجد الربانی حجرہ شاہ
مقیم ہے اور اس کے مہتمم مولانا ابراہیم خلیل رحمہ اللہ ہیں جو طویل عرصے سے
اس ادارے کے منتظم کے طور پر کام کر رہے ہیں غلطی سے میرا نام بطور
مہتمم لکھا گیا ہے۔ اس کی درستی مقصود ہے۔

[قاری محمد حسین امام و مدرس مدرسہ ہذا]

فلسفہ کی کون سمجھائے گا اب باریکیاں
کنہ و اسرار معانی کی کرے تعبیر کون
کس کے قالب میں ڈھلی ہے اس قدر سنجیدگی
بن کے حلم و علم کی دکھلائے گا تصویر کون
کون ہے مسلک بنائے گا جو اپنا صلح کل
آہ! انوارِ محبت کی کرے تنویر کون
زندگی کی وقفِ ملت قوم کے سردار نے
جان دے دی قافلے میں قافلہ سالار نے

ہم نے مانا عرصہ عالم میں ہیں کچھ دیدہ ور
ہیں ابھی موجود دنیا میں بہت اہل نظر
کس کا فیض عام جاری ہے زمانہ میں مگر
درس کا تعلیم کا تقریر کا تفسیر کا
خوانِ یغما ہے بنایا کس نے جنس علم کا
دین کا تاریخ کا تدریس کا تحریر کا
کون دے گا مفت یہ سرمایہ خونِ جگر
عقل کا دانش زورِ خامہ کا تدبیر کا
آہ! وہ طرزِ تکلم اور منانت پر خیال
جس میں جادو سا بھرا تھا قلب کی تسخیر کا
آہ! وہ عقدہ کشائی جس کے احسان سے حمید
لاکھ گروہوں پر نشان ہے ناخن تدبیر کا
شفقتِ پدری سے پھر بچوں کو بہلائے گا کون
میٹھی باتیں پیار کی ان کو سنا جائے گا کون
از جناب شیخ عبدالحمد صاحب حمید ہیڈ ماسٹر مسلم ہائی سکول، پٹیا لہ
اہل حدیث امرتسر، جلد: ۲۷، شمارہ: ۴۳، ۲۹۔ اگست ۱۹۳۰ء بمطابق ۴۔
ربیع الثانی ۱۳۳۹ھ۔

①..... تاریخ وفات مولانا قاضی محمد سلیمان رحمہ اللہ عربی

8۲2 مئی 2008ء..... (642)..... 25 ربیع الثانی 1429ھ

فہرست اردو کتب

مکتبہ محمد عطاء اللہ حنیف بھوجیانی رَحْمَةُ اللّٰهِ عَلَیْہِ

۲۹۷۷۰۴ حضرت شاہ ولی اللہ صاحب دہلوی کا وصیت نامہ مع ترجمہ

پنجابی

۸۶) راہِ نجات، ص: ۲۳، المکتبہ السلفیہ لاہور۔ س، ن

۲۹۷۷۰۴ شاہ ولی اللہ صاحب دہلوی

۸۶) و وصیت نامہ (اردو)، ص: ۲۹

۲۹۷۷۰۴ مولانا محمد ہاشم جوگواڑی مظاہری

۴۵) ب بد نظری کا علاج، ص: ۸۰، مکتبہ رحمانیہ لاہور۔ س، ن

۲۹۷۷۰۴ محمد یحییٰ عزیز میر محمدی

۲۱) تبلیغ و تربیت دین کے پانچ اصول، ص: ۸۰، جمعیت احیاء

التراث الاسلامی۔ س، ن

۲۹۷۷۰۴ یاسین حمید

۱۲۴) راہِ حق پر قدم بقدم، ص: ۲۲۸، تحریک اسلامی پاکستان ۲۰۰۶ء

۲۹۷۷۰۴ مولانا سید ابوالحسن علی ندوی

۱۳۵) صحبت با اہل دل، ص: ۳۵۷، مجلس نشریات اسلام

کراچی ۱۹۸۴ء

۲۹۷۷۰۴ پروفیسر یوسف سلیم چشتی

۷۷) محکمات عالم قرآنی، ص: ۶۰، مجلس تعمیر ملت مسجد شاہ چراغ

لاہور ۱۳۹۶ھ

۲۹۷۷۰۴ سید علی یوسف

۷۷) وہ ایک سجدہ، ص: ۸۸، تحریک مودّۃ کراچی ۱۹۸۳ء

۲۹۷۷۰۴ مولانا شاہ محمد یوسف صاحب

۸۱۴) آخری تقریر، ص: ۱۶، ملک برادرزادہ بازار لاہور ۱۹۶۵ء

مجموعہ ۳ کتب

۲- فضائل تبلیغ، ص: ۴۱، مولانا محمد زکریا صاحب سہارنپوری

۳- فضائل نماز، ص: ۸۰، مولانا محمد زکریا صاحب سہارنپوری

۲۹۷۷۰۴ فضیلۃ الشیخ عبدالعزیز بن عبداللہ بن باز رَحْمَةُ اللّٰهِ عَلَیْہِ، مترجم: محمد

منیر قمر

۱۸۲) دعوت الی اللہ اور داعی کے اوصاف مع مقام سنت اور فتنہ

انکار حدیث، ص: ۹۵، مکتبہ کتاب و سنت سیالکوٹ ۲۰۰۴ء

۲۹۷۷۰۵

ق) القلم، ص: ۲۳۴، ادارہ علوم اسلامیہ جامعہ پنجاب لاہور ۱۹۹۴ء

۲۹۷۷۰۵

ق) القلم، ص: ۲۶۰، ادارہ علوم اسلامیہ جامعہ پنجاب لاہور ۱۹۹۶ء

۲۹۷۷۰۵

ق) القلم، ص: ۲۰۰، ادارہ علوم اسلامیہ جامعہ پنجاب لاہور ۱۹۹۳ء

۲۹۷۷۰۶

۳۶۲) ابوالکلام آزاد اسلامک اوپننگ سنٹر ہند، ص: ۵۳۔ س، ن

۲۹۷۷۰۵ حافظ محمد عابد الہی

ع) اسلام کا دعوتی منہج، ص: ۴۰، العاصم اسلامک اکیڈمی

ساہیوال ۲۰۰۳ء

۲۹۷۷۰۶

۳۱۵) روئداد ادارہ معارف اسلامیہ (اجلاس اول)، ص: ۴۰۸،

مجلس عاملہ ادارہ معارف اسلامیہ ۱۹۳۳ء

۲۹۷۷۰۶

۳۱۵) روئداد ادارہ معارف اسلامیہ (اجلاس دوم)، ص: ۴۱۵،

مجلس عاملہ ادارہ معارف اسلامیہ ۱۹۳۸ء

۲۹۷۷۰۶

۳۱۵) روئداد ادارہ معارف اسلامیہ (اجلاس سوم)، ص: ۳۹۹،

مجلس عاملہ ادارہ معارف اسلامیہ ۱۹۳۸ء

۲۹۷۷۰۶ قاضی محمد اسلم سیف فیروز پوری

۴۱) روئداد (اہل حدیث کانفرنس)، ص: ۹۲، جامعہ علوم اثریہ

جہلم۔ س، ن

ج ۱۵۵ ۲۹۷ء۰۶۲ جامعہ سلفیہ بنارس
اسلامی علوم میں ہندوستانی مسلمانوں کا حصہ، ص: ۲۲۴، مکتبہ
سلفیہ بنارس ہند ۱۹۸۷ء
ج ۱۵۵ ۲۹۷ء۰۶۲ الجامعہ الرحمانیہ مدھوپور کا ایک مختصر تعارف، ص: ۳۹
ج ۱۵۵ ۲۹۷ء۰۶۲ الجامعہ الرحمانیہ مدھوپور ہند-س، ن
محمد الحسنی
ج ۲۸ ۲۹۷ء۰۶۲ روئدادچن، ص: ۲۹۲، دفتر نظامت ندوۃ العلماء لکھنؤ ۱۹۷۷ء
۲۹۷ء۰۶۲ ڈاکٹر ابوسلمان شاہجہاں پوری
س ۸۲ ۲۹۷ء۰۶۲ انجمن خدام کعبہ، ص: ۱۱۲، ادارہ تحقیقات افطار و تحریکات ملی
پاکستان-س، ن
۲۹۷ء۰۶۲ محمد اسلم سیسی
س ۸۶ ۲۹۷ء۰۶۲ تعارف ادارہ معارف اسلامی، ص: ۱۳۶، مجمع المعارف
الاسلامیہ ۱۹۹۷ء
۲۹۷ء۰۶۲ مولوی محمد اسحاق جلیس ندوی
ج ۵۰۹ ۲۹۷ء۰۶۲ تاریخ ندوۃ العلماء، ج: ۱، ص: ۳۵۲، دفتر نظامت ندوۃ
العلماء لکھنؤ ۱۹۸۳ء
۲۹۷ء۰۶۲ مولوی شمس تبریز خان
ش ۶۶۲ ۲۹۷ء۰۶۲ تاریخ ندوۃ العلماء، ج: ۲، ص: ۵۲۴، دفتر نظامت ندوۃ
العلماء لکھنؤ ۱۹۸۴ء
۲۹۷ء۰۶۲ ضیاء الحسن فاروقی
ض ۵۱ ۲۹۷ء۰۶۲ فکر اسلامی کی تشکیل جدید، ص: ۴۸۰، ذکر حسین انسٹی ٹیوٹ
آف اسلامک اسٹڈیز نئی دہلی ۱۹۷۸ء
۲۹۷ء۰۶۲ مرکزی جمعیت اہل حدیث پاکستان
م ۶۱۸۵ ۲۹۷ء۰۶۲ تعارف جامعہ سلفیہ لاکپور، ص: ۴۰، مرکزی جمعیت اہل
حدیث لاہور-س، ن
۲۹۷ء۰۶۲ ڈاکٹر ایل-ایم۔ کے واسطی
(۲۱۲) ۲۹۷ء۰۶۲ مسجد ایک فعال مرکز، ص: ۱۰۰، مجلس فلاح و تعلیم لاہور ۱۹۹۳ء
۲۹۷ء۰۶۲ پیر محمد یحییٰ
ی ۲۱ ۲۹۷ء۰۶۲ دینی تنظیموں کا باہمی اتحاد و تعاون، ص: ۲۲، جمعیت اہل
حدیث جموں و کشمیر-س، ن

8۵2 مئی 2008ء..... (644)..... 25 ربیع الثانی 1429ھ

۲۹۷ء۰۶۲ اسلامی نظریاتی کونسل کی سالانہ رپورٹ، ص: ۳۶۴، حکومت
پاکستان اسلام آباد ۱۹۷۷ء
۲۹۷ء۰۶۲ ج ۱۵۵ ات تعارف جامعہ محمدیہ مظفر آباد، ص: ۲۱، شعبہ نشر و اشاعت۔
س، ن
۲۹۷ء۰۶۲ ج ۱۵۵ اگ گوشاورہ سالانہ رپورٹ: ۱۹۸۶ء، ۱۹۸۷ء، ص: ۵۶، ۸۰،
اہل حدیث ٹرسٹ کراچی-س، ن
۲۹۷ء۰۶۲ ج ۳۳ ایجنڈا حج کانفرنس، ص: ۶۴، وزارت مذہبی امور اسلام
آباد ۱۹۸۸ء
۲۹۷ء۰۶۲ سید مطلوب حسین
س ۹۵ ۲۹۷ء۰۶۲ روئداد، ص: ۱۴۵، وزارت مذہبی امور اسلام آباد ۱۹۸۵ء
۲۹۷ء۰۶۳ مولانا سید محمد میاں صاحب
م ۵۴۸ ۲۹۷ء۰۶۳ جمعیت العلماء کیا ہے؟ (حصہ اول)، ص: ۳۷۶، جمعیت علماء
اسلام پاکستان-س، ن
۲۹۷ء۰۶۲ ب ۱۴۴ بابر مسجد، ص: ۱۵۶، دار المصنفین اعظم گڑھ ۱۹۸۹ء
۲۹۷ء۰۶۲ ابوالحسنات ندوی
ج ۳۷۲ ۲۹۷ء۰۶۲ ہندوستان کی قدیم اسلامی درسگاہیں، ص: ۱۲۴، مکتبہ خاور
لاہور ۱۹۷۹ء
۲۹۷ء۰۶۲ محمد صدیق صاحب
ص ۵۹ ۲۹۷ء۰۶۲ تعارف الجامعہ السلفیہ، ص: ۲۴، الجامعہ السلفیہ لائل پور ۱۹۵۵ء
۲۹۷ء۰۶۳ اسلام کی کتاب (حصہ دوسرا اور چوتھا) اہل حدیث اکادمی
لاہور ۱۹۷۸ء
۲۹۷ء۰۶۳ ملک احمد سرور
(۲۸۵) ۲۹۷ء۰۶۳ اسلام ہمارا انتخاب، ص: ۳۵۲، البدر پبلی کیشنز لاہور ۲۰۰۰ء

۲۹۷۰۷	مولانا محمد ادریس کاندھلوی
(۳۲۲ م)	مسئلہ تعلیم، ص: ۴۸، مکتبہ عثمانیہ لاہور۔ س، ن
۲۹۷۰۷	ڈاکٹر اسرار احمد
(۳۸۷)	اسلام کی نشاۃ ثانیہ کرنے کا اصل کام، ص: ۲۴، انجمن خدام القرآن لاہور۔ س، ن
۲۹۷۰۷	ڈاکٹر اسرار احمد
(۳۸۷ د)	دعوت الی اللہ، ص: ۲۴، انجمن خدام قرآن لاہور ۱۹۸۸ء
۲۹۷۰۷	ڈاکٹر محمد امین
(۷۰)	اسلامی انقلاب، ص: ۱۳۵، ایمان پرنٹرز اینڈ پبلیشرز لاہور ۱۹۸۹ء
۲۹۷۰۶۶	
۷۱۷	دعوت الکیڈمی ایک تعارف، ص: ۲۳، بین الاقوامی اسلامی یونیورسٹی اسلام آباد۔ س، ن
۲۹۷۰۷	
(۶۲۸ د)	دینیات، ص: ۸۳، محکمہ تعلیم لاہور ۱۹۶۲ء
۲۹۷۰۷	عبدالعزیز بن باز رحمہ اللہ، مترجم: محمود احمد غنفر
ب ۱۸۲ د	دعوت الی اللہ اور مبلغین کے اوصاف، ص: ۵۵، مرکز الدعوة الاسلامیہ
۲۹۷۰۷	عبدالسلام بستوی
ب ۵۲۲ د	اسلامی تعلیم دوسرا حصہ، ص: ۸۸، کتب خانہ مسعودیہ دہلی۔ س، ن
۲۹۷۰۷	بنت الاسلام
ب ۴۱ د	داعی کے اوصاف، ص: ۱۸۴، ادارہ بتول لاہور ۱۹۸۲ء
۲۹۷۰۷	بنت اسلام
ب ۴۱ ع	علم، ص: ۱۶۸، ادارہ بتول لاہور ۱۹۸۳ء
۲۹۷۰۷	محمد موسیٰ بھٹو
م ۸۱ د	داعی اور دعوت کا کام، ص: ۱۴۳، سندھ نیشنل اکیڈمی حیدر آباد ۱۹۹۱ء

۲۹۷۰۷	محمد موسیٰ بھٹو
م ۸۱ پ	پاکستان میں دعوت و اصلاح کی حکمت عملی، ص: ۱۲۸، سندھ نیشنل اکیڈمی حیدر آباد ۱۹۸۸ء
۲۹۷۰۷	محمد موسیٰ بھٹو
م ۸۱ ت	تو اپنی خودی اگر نہ کھوتا، ص: ۲۰۱، سندھ نیشنل اکیڈمی حیدر آباد ۱۹۹۹ء
۲۹۷۰۷	محمد بن سلیمان تیمی، مترجم: محمد عبدالمعتم
ت ۸۵۴ د	اسلام کے بنیادی اصول، نشر السنہ ملتان ۱۹۸۵ء۔ مجموعہ ۳ کتب
۲	قرآنی اصول کا تجزیہ، مترجم: عبدالمعتم عبدالباقی
۳	سلفی عقائد، مترجم: عبدالمعتم عبدالباقی
۲۹۷۰۷	
ج ۵۱۵	جماعت اسلامی مقصد اور مسلک، ص: ۱۰۸، مکتبہ جماعت اسلامی لاہور۔ س، ن
۲۹۷۰۴	میاں محمد جمیل ایم۔ اے
ج ۵۷ ن	نظم جماعت کے آداب، ص: ۱۹۱، مرکزی جمعیت اہل حدیث راوی روڈ لاہور۔ س، ن
۲۹۷۰۴	
ج ۶۶	چمن اسلام، ص: ۸۰، آل انڈیا اہل حدیث کانفرنس دہلی ۲۰۰۰ء
۲۹۷۰۴	مولانا عبدالغفار حسن
ج ۴۴ ق	قرآن فہمی کے بنیادی اصول، ص: ۳۳، رباط العلوم الاسلامیہ ۱۹۹۰ء



دعائے مغفرت

مولانا عبدالعزیز راشد صاحب فیصل آبادی کے ماموں زاد بھائی گزشتہ دنوں ہری پور ہزارہ میں موٹر سائیکل حادثے میں انتقال کر گئے۔ احباب مرحوم کی مغفرت کے لیے دعا فرمائیں۔ [محمد پیر عابد شیخوپوری]

خدمت
اور

اعتماد کا
سفر

Licence # :3359
Hajj Reg # :3246

قریب ترین رہائش۔ اعلیٰ ترین سہولیات

فاضلین مدینہ یونیورسٹی اور جید علمائے کرام
کی خدمات اور سرپرستی کا مضبوط میٹ ورک

اہل حدیث
حج و عمرہ گروپ

دوران عمرہ تصویر
لٹریچر سے رہنمائی

حرمین شریفین میں آپ کا ہم زبان عملہ خدمت کیلئے حاضر

سال ہا سال
کی کامیاب
روایات کا
تسلسل
الحمد لله

عمرہ
بکنگ شروع
ہے

ٹریولز اینڈ ٹورز

Ph: 042-7525001-2
Fax: 042-7537604

شاؤرسنٹر،
موسمن آباد، لاہور

میاں انعام اللہ
0300-4128426
0321-4414525

مولانا محمد زبیر عقیل
0300-8450426
0333-4484837

جامعہ ام القری الاسلامیہ (گوجرانوالہ) کی عظیم پیشکش
شائقین علم حدیث کے لیے بیش قیمت علمی خزینہ

سیرت طیبہ اور احادیث نبویہ پر اعتراضات کا علمی و تحقیقی جواب

دفاعِ مسند

تألیف: شیخ الاسلام مولانا شبیر الرحمن

تحقیق و تعلیق: حافظ شاہجہان محمد فاضل مدینہ یونیورسٹی

تقریظ: الشیخ عبد اللہ ناصر رحمانی

2 مجلد • 1100 صفحات • عمدہ کاغذ • اعلیٰ طباعتی معیار • 174 صفحات

حجیت حدیث پر منفرد انداز میں لکھی گئی ایک تحقیقی کتاب

دوامِ حدیث

تألیف: محدث العصر حضرت حافظ محمد گوندوی

تحقیق و تعلیق: حافظ شاہجہان محمد فاضل مدینہ یونیورسٹی

تقدیم: ڈاکٹر حافظ عبد الرشید اظہر حافظ عبد الحمید ازہر

اپنے شہر کے ہر معیاری کتب خانہ سے حاصل کریں یا براہ راست ہم سے طلب فرمائیں

ناشر: ام القری پبلی کیشنز کمشنر روڈ فٹومنڈ گوجرانوالہ فون: 0333-8110896, 0321-6417723

حضرت مولانا ابوبکر صدیق السلفی کے لیے دعائے صحت

دارالدعوة السلفیہ، شیش محل روڈ لاہور کے صدر جناب مولانا ابوبکر صدیق السلفی رحمۃ اللہ علیہ بعارضہ قلب علیل ہیں۔ گزشتہ دنوں گنگارام ہسپتال میں ڈیڑھ ہفتہ زیر علاج رہے۔ کچھ افاقہ ہونے پر گھر منتقل ہو چکے ہیں۔ اب میوہسپتال کے ڈاکٹر زکاء علاج جاری ہے۔ ابھی پوری طرح صحت یابی نہیں ہوئی۔ احباب سے درخواست ہے کہ وہ موصوف کی صحت کاملہ و عاجلہ و نافعہ کے لیے خصوصی دعائے صحت فرمائیں اور عند اللہ ماجور ہوں۔ جزاکم اللہ خیراً [ادارہ دارالدعوة السلفیہ، ۳۱۔ شیش محل روڈ۔ لاہور]

حاجی محمد بشیر چوہدری کے لیے دعائے صحت: جامعہ اسلامیہ سلفیہ جامع مسجد مکرم اہل حدیث ماڈل ٹاؤن گوجراں والا کے مہتمم محترم چوہدری محمد بشیر صاحب ایڈووکیٹ علیل ہیں۔ گزشتہ دنوں ہسپتال میں زیر علاج بھی رہے ہیں۔ اب کچھ افاقہ ہونے پر گھر منتقل ہو چکے ہیں۔ جملہ قارئین کرام اساتذہ، طلباء اور بالخصوص اراکین تنظیم اتحاد القراء اہل حدیث پاکستان سے خصوصی دعاؤں کی اپیل کی جاتی ہے۔ جزاکم اللہ خیراً [عنایت اللہ ربانی کاشمیری، مدرس شعبہ تجوید و قرأت جامعہ ہذا]

دارالحدیث راجوال میں معزز مہمانوں کی آمد: ۱۷۔ اپریل ۲۰۰۸ء کو دارالحدیث راجوال اوکاڑا میں حافظ عبداللہ صاحب محدث روپڑی رحمۃ اللہ علیہ کے پوتے جناب قاری عبدالحفیظ، سید بدیع الدین شاہ صاحب راشدی (پیر آف جھنڈا) کے پوتے الشیخ نصرۃ اللہ شاہ راشدی اور فضیلۃ الشیخ محمد امین رحمۃ اللہ علیہ (فاضل مدینہ یونیورسٹی) اللہ تعالیٰ کے فضل و کرم سے حسن اتفاق سے تشریف لائے۔ بعد از نماز فجر قاری عبدالحفیظ صاحب نے تقویٰ کے عنوان پر خطاب فرمایا اور پیر بدیع الدین شاہ راشدی رحمۃ اللہ علیہ کے پوتے نے دعا فرمائی۔ ۱۸۔ اپریل ۲۰۰۸ء کا خطبہ جمعہ قاری عبدالحفیظ صاحب نے پڑھایا۔ [طالب الدعوات: (مولانا) محمد یوسف خادم دارالحدیث راجوال اوکاڑا]

انظہار تعزیت و ہمدردی: جامعہ ابی ہریرہ ربینالہ خور و ضلع اوکاڑا کے اساتذہ و احباب جماعت کی طرف سے حافظ عبدالمجید رحمۃ اللہ علیہ خطیب بمباں والا ضلع سیالکوٹ اور خطیب پاکستان مولانا محمد حسین شیخوپوری رحمۃ اللہ علیہ کے صاحب زادے مولانا حافظ محمد خالد رحمۃ اللہ علیہ کی وفات حسرت آیات پر دلی رنج و غم کا انظہار کیا گیا۔ مولانا عبدالمجید مرحوم جامعہ ابی ہریرہ کے قدیم طلباء اور فیض یافتگان میں سے تھے۔ اللہ تعالیٰ مرحومین کی مغفرت اور درجات بلند فرمائیں اور پس ماندگان کو صبر جمیل و اجر جزیل سے نوازیں، آمین۔ [انتظامیہ و اساتذہ کرام جامعہ ہذا و احباب دعائے مغفرت: جامع مسجد عارف اہل حدیث (زائد کالونی ماڈل ٹاؤن گوجراں والا) کے مہتمم و منتظم رانا محمود صاحب کی والدہ محترمہ گزشتہ دنوں طویل علالت کے بعد اپنے خالق حقیقی سے جا ملیں، انا للہ وانا الیہ راجعون۔ قارئین کرام سے مرحومہ کے لیے دعائے مغفرت کی درخواست ہے۔ [عنایت اللہ ربانی کاشمیری]

ڈاکٹر عبدالرحمن انصاری کو صدمہ: ڈاکٹر عبدالرحمن انصاری (فیصل آباد) کے برادر اصغر جناب عبید الرحمن انصاری ۱۸۔ اپریل ۲۰۰۸ء بروز جمعہ وفات پا گئے، انا للہ وانا الیہ راجعون۔ عبید الرحمن مرحوم سعودی ایمبسی سعودی عرب میں خدمات انجام دیتے تھے۔ ان کی نماز جنازہ چک ۳ بج بھپال فیصل آباد میں ادا کی گئی۔ حافظ مسعود عالم رحمۃ اللہ علیہ نے امامت کروائی۔ احباب سے دعائے مغفرت کی درخواست ہے۔ [حافظ راشد منیر تبسم]